

UNIVERSAL  
LIBRARY

**OU\_200754**

UNIVERSAL  
LIBRARY

K 81.6  
R. 41.

- K 584

OSMANIA UNIVERSITY LIBRARY

Call No. **K 81.6** **K 5849**  
**R 14 L** Accession No.

Author **అ. ఎ. ఎ. ఎ. ఎ.**

Title **శ్రీ లక్ష్మీనరసింహాష్టకస్తోత్రం**  
**1950 . నై. కృ.**

This book should be returned on or before the  
last marked below.

---

## ಮುನ್ನುಡಿ.

ಕರ್ನಾಟಕದಲ್ಲಿ ಎಲ್ಲ ಜಾತಿಯ ಹಿಂದೂ ಸಮಾಜದಲ್ಲಿ ಶ್ರೀ ವೇಂಕಟೇಶನ ಭಕ್ತರು ಅನೇಕ ಜನರಿರುತ್ತಾರೆ. ಅಂಥವರಿಗೆ ತಮ್ಮ ಇಷ್ಟದೇವತೆಯ ಪ್ರಾರ್ಥನೆಯನ್ನು ಕನ್ನಡದಲ್ಲಿ ಹಾಡಿ-ಹರಿಸಲಿಕ್ಕೆ ಸುಲಭವಾದ ಪದ್ಯಗಳು ಅವಶ್ಯವಾಗಿ ಬೇಕಾಗಿದ್ದವು. ಇದನ್ನರಿತು ನಮ್ಮ ಸ್ನೇಹಿತರೂ ಹುಟ್ಟುಗನ್ನಡಿಗರೂ ಉಭಯಭಾಷಾ ಕೀರ್ತನ ವಿಶಾರದರೂ ಆದ ಶ್ರೀಮಾನ್ ರಾಮನಾಮೇ ಚಿಂತಾಮಣರಾಯರು ಮಹಾರಾಷ್ಟ್ರ ಭಾಷೆಯಲ್ಲಿ ಸರ್ವತೋಮುಖವಾಗಿ ಪ್ರಚಾರವಾಗಿದ್ದ ವೇಂಕಟೇಶ ಸ್ತೋತ್ರಕ್ಕನುಸಾರವಾಗಿ ಕನ್ನಡದಲ್ಲಿ ಸರಸವೃತ್ತವಾಗಿದ್ದ ಭಾಮಿನೀ ಷಟ್ ಪದಿಯಲ್ಲಿ ಬರೆದಿರುವರು. ಅದನ್ನು ಅಚ್ಚು ಹಾಕಿಸಿ ಇದೀಗ ತೆಮ್ಮೆಲ್ಲರ ಮುಂದಿಟ್ಟಿರುತ್ತದೆ. ಪರಮಾತ್ಮನ ಭಕ್ತರಾದ ತಾವೆಲ್ಲರೂ ಈ ಪದ್ಯಗಳನ್ನು ನಿಯಮದಿಂದ ಹಾಡಿ-ಹರಿಸಿ ಶ್ರೀ ಕೃಪೆಗೆ ಪಾತ್ರರಾಗಿ ಇವುಗಳಲ್ಲಿ ಕಾಣಿಸಿದ ತಕ್ಕ ಫಲಗಳನ್ನು ಪಡೆಕೊಂಡು ಸುಖವಾಗಿ ಬಾಳಬೇಕೆಂದು ಹಾರೈಸುತ್ತೇವೆ. ಕಲಿಯುಗದಲ್ಲಿ ಈಶಭಕ್ತಿ ನಾಮಸ್ಮರಣೆ ಇವೇ ಪ್ರಾಧಾನ್ಯವಾಗಿರುವದರಿಂದ ಈ ಚಿಕ್ಕ ಪ್ರಯತ್ನವು ಸಾರ್ಥಕ ಹೊಂದುವದೆಂದು ನಂಬಿದ್ದೇವೆ.

ಅಷಾಢ ಶು. ೧೧ ಶಕೆ ೧೮೭೨ ೨೫—೭—೫೦

ಪ್ರಕಾಶಕ.

Checked 1965

Checked 1969

|| ಶ್ರೀರಾಮಸಮರ್ಥಂ ||

## ಹೃದ್ಗತವು

ಶ್ರೀವತ್ಸಂ ಮಣಿಕೌಸ್ತು ಭಂಜ ಮುಕುಟಂ ಕೇಯೂರ  
ಮುದ್ರಾಂಕಿತಂ || ಬಿಭ್ರಾಣಂ ವರದಂ ಚತುರ್ಭುಜ  
ಧರಂ ಪೀತಾಂಬರೋದ್ಭಾಸಿತಂ || ಮೇಘ ಶ್ಯಾಮತನುಂ  
ಪ್ರಸನ್ನವದನಂ ಫುಲಾರಂ ವಿಂದೇಕ್ಷಣಂ || ಧ್ಯಾಯೇದಾ  
ವೇಂಕಟ ನಾಯಕಂ ಹೃದಿರಮಾದೀಶಂ ಸುರೈರ್ವಂದಿತಂ ||

ಕನ್ನಡ ನಾಡಿನಲ್ಲಿ ಶ್ರೀ ವೇಂಕಟೇಶನ ಭಜಕರು ಸಮಸ್ತ ಜಾತಿ  
ಗಳಲ್ಲಿ ಬಹಳವಾಗಿ ಇರುತ್ತಾರೆ. ಅವರೆಲ್ಲರಿಗೂ ನಿತ್ಯದಲಿ ಅಥವಾ  
ಪ್ರತಿ ಶುಕ್ರವಾರಕ್ಕೊಮ್ಮೆ ಪಠಣ ಮಾಡುವ ಗೋಸ್ವರ ಸಹಜಸುಲಭ  
ವಾದ ಭಾಮಿನೀಷಟ್ ಪದಿವೃತ್ತದಲ್ಲಿ ವೇಂಕಟೇಶ ಸ್ತೋತ್ರವನ್ನು  
ರಚಿಸಲಾಗಿದೆ. ಕಳೆದ ತಾರಣ ಸಂವತ್ಸರದ ಅಕ್ಷಯ್ಯ ತೃತೀಯಾ  
ಭೌಮವಾರ ದಿವಸ ಈ ಕೆಲಸವು ಪೂರ್ಣಗೊಂಡಿದೆ. ಗಡಿನಾಡಿನಲ್ಲಿ  
ಎಷ್ಟೋ ಜನರು ಕನ್ನಡ ಲಿಪಿಯಲ್ಲಿ ಮುದ್ರಿಸಿದ ಮರಾಠೀ ವೇಂಕ  
ಟೇಶ ಸ್ತೋತ್ರವನ್ನು ಓದುತ್ತಿರುವದನ್ನು ಜಾರಿ ಕಂಡು ಕನ್ನಡ  
ದಲ್ಲಿಯೂ ಹಾಡಿ ಹರಿಸಲಿಕ್ಕೆ ಯೋಗ್ಯವಾದ ಸ್ತೋತ್ರವನ್ನು ಮಾಡಿ  
ಕೊಡಲು ಪಾಜೇ ಶಾಂತಪ್ಪಾ ಶೇಣಯಿ ಎಂಬ ವಯೋವೃದ್ಧರಾದ  
ಜ್ಯೋತಿರ್ವಿದ ಮಹನೀಯರು ಅಪ್ಪಣೆ ಮಾಡಿದ ಮೇಲೆಗೆ ಪ್ರಯತ್ನಕ್ಕೆ  
ಪ್ರಾರಂಭ ಮಾಡಲ್ಪಟ್ಟಿತು. ನಮ್ಮ ಬಾಲ ಸ್ನೇಹಿತರೂ ದೊಡ್ಡ ಸಾಹಿ  
ತ್ಯಕರೂ ಆದ ಶ್ರೀಮಾನ ಬೋಲೇ ಅನಂತರಾಯರು ವ್ಯಾಕರಣ

(೨)

ದೃಷ್ಟಿಯಿಂದ ಇದರಲ್ಲಿ ಅನೇಕ ತಿದ್ದುಪಡಿಗಳನ್ನು ಸೂಚಿಸಿದ್ದಕ್ಕೆ ಅವರಿಗೆ ನಾನು ತುಂಬಾ ಖಣಿಯಾಗಿದ್ದೇನೆ. ಇನ್ನೂ ಕೆಲವು ದೋಷಗಳು ಉಳಿದಿರಬಹುದು ಅವುಗಳನ್ನು ಸಹ್ಯದಯರಾದ ಬಾಂಧವರು ಜ್ಞಾಪಕಕ್ಕೆ ತಂದು ಕೂಟ್ಟಿ ಮುಂದಿನ ಆವೃತ್ತಿಯಲ್ಲಿ ಸುಧಾರಿಸುವೆವು. ಅಷ್ಟು ಹಾಕಿಸಲಿಕ್ಕೆ ಸಿದ್ಧವಾದ ಬಳಿಕ ನಮ್ಮ ಅಸಹಾಯ ಪರಿಸ್ಥಿತಿಯ ಮೂಲಕ ನಾವು ಮುಂಗಾಣದೆ ಕುಳಿತಿದ್ದವು. ನಮ್ಮ ಹಿಕ್ಕೆಪಿಗಳಾದ ಶ್ರೀಮಾನ್. ಚಿದಂಬರರಾವ ಕುಲಕರ್ಣಿ ಹೀರೇಬಾಗೇವಾಡೀಕರ ಇವರು ಮುಂಬಂದು ಪ್ರಕಟಣೆಯ ಹೊಣೆಯನ್ನು ತಾವು ನೋಡಿಕೊಂಬುವುದಾಗಿ ಆಶ್ವಾಸನೆಯನ್ನಿತ್ತರು. ಬೆಳಗಾವಿಯಲ್ಲಿಯ. ವೀರಭಾರತ ಪ್ರೆಸ್ಸಿನ ಒಡೆಯರಾದ ಶ್ರೀಮಾನ್ ಎ. ಪಿ. ಚೌಗಲೆಯವರು ಕಾಲಕಾಲಕ್ಕೆ ಪ್ರಾಘುಗಳನ್ನು ನಮ್ಮಲ್ಲಿಗೆ ಕಳಿಸಿಕೊಟ್ಟು ಸಹಕಾರ್ಯದಿಂದ ಈ ಚಿತ್ರ ಪುಸ್ತಕದ ಕೆಲಸವನ್ನು ಅಂದವಾಗಿ ಮತ್ತೆ ತೀವ್ರವಾಗಿ ಮಾಡಿಕೊಟ್ಟಿದ್ದಕ್ಕೆ ಅವರ ಉಪಕಾರವನ್ನು ಸ್ಮರಿಸುತ್ತೇನೆ. ನಮ್ಮ ಕಷ್ಟದ ಬಾಂಧವರು ದೊಡ್ಡನುಸನ್ನಿನವರೂ ಮತ್ತು ಗುಣಗ್ರಾಹಿಗಳೂ ಆಗಿರುವುದರಿಂದ ೨ ನೇ ಆವೃತ್ತಿ ತೆಗೆಯುವ ಯೋಗವನ್ನು ತೀವ್ರ ತಂದುಕೊಡುವರೆಂದು ನಂಬಿಗೆಯಿದೆ. ಪರಮಾತ್ಮನು ನಮ್ಮೆಲ್ಲರ ಕಲ್ಯಾಣ ಮಾಡಲಿ.

**ಶಹಾಸೂರ(ಬೆಳಗಾವಿ.)**

೮೨೨ ಆಚಾರ್ಯ }  
 ಓಣಿ ಆ. ಶು. ೧೧ } ಚಿಂತಾಮಣ ಅಪ್ಪರಾವ ರಾಮನಾಮೆ.  
 ಶಕೆ ೧೮೭೨ }

# ॥ ಶ್ರೀ ವೇಂಕಟೇಶ ಸ್ತೋತ್ರಂ ॥

ಭಾಮಿನೀ--ಷಟ್ಪದಿ.

ಓಂ ನಮೋ ಹೇ ರಂಬ ಗಣಪತಿ  
ನೀನೆ ಸಕಲಾರಂಭ ಪೂಜ್ಯನು  
ಜ್ಞಾನದಾಯಕ ವರದ ಮಂಗಲ ಮೂರ್ತಿ ಯಾಗಿರುವೆ  
ಮಾನವನ ಜೀವನದ ಸಫಲತೆ  
ಶ್ರೀನಿವಾಸನ ಕೃಪೆಯ ಲಾಭದಿ  
ತಾನೆ ನಿರ್ವಿಘ್ನತೆಯೊಳಾಗಲಿ ಬೇಡಿಕೊಂಬುವೆನೈ ||೧||  
ನಮನ ಮಾಡ್ತೆನು ಹಂಸವಾಹಿನಿ  
ವಿಮಲ ವಾಗ್ಧರದೇ ವಿಲಾಸಿನಿ  
ಕಮಲ ಜಾಸನ ರಾಣಿ ಗ್ರಂಥ ನಿರೂಪಣದಿ ಸ್ಫೂರ್ತಿ  
ರಮೆಯುಗಸ ಸುಪ್ರೀತನಾಗುತೆ  
ಸಮಯಕೊಡಗುತೆ ಪೊರೆದು ತಣಿಸಲಿ  
ಮಮತ ಹರಿಭಕ್ತಿಯೊಳು ಬೆಳೆಯಲಿ ಸ್ತೋತ್ರಪಾಠದೊಳೇ||೨||  
ಇನ್ನು ಶ್ರೀಗುರುವರ್ಯರಂಘ್ರಗೆ  
ಎನ್ನ ನಮನ ಪ್ರವಿಷ್ಟವಾಗಲಿ  
ಸನ್ನು ತಾಚಾರ್ಯರ ಕೃಪಾಶೀರ್ವಾದ ಬಯಸುವೆನೈ  
ಚೆನ್ನ ಕೇಶವ ಸ್ತೋತ್ರ ಮಾಡಲು  
ಮುನ್ನ ಸ್ಫೂರ್ತಿಯ ಝರಿಯು ಹರಿಯಲಿ  
ಅನ್ನುವವರಿಗು ಕೇಳುವವರಿಗೆ ನಿತ್ಯ ಕಲ್ಯಾಣಂ ||೩||

ಸಂತ ಸಜ್ಜನ ಯೋಗಿ ಸಾಧಕ  
 ಗ್ರಂಥ ಭಾಂಡಾರದ ಧನಿಕ ಶ್ರೀ  
 ಮಂತ ಹರಿಭಕ್ತರ ಸಮೂಹಕೆ ವಂದನವ ಮಾಳ್ವೆಂ  
 ಗ್ರಂಥವಿದು ಹೃತ್ಕಮಲದಲಿ ಭಗ  
 ವಂತ ಮೂರ್ತಿಯು ಧ್ಯಾನ ನೆಲಿಸುತೆ  
 ಚಿಂತೆಭಯ ಸಂವೋಹ ನಾಶಕವಾಗಿಹುದು ಕೇಳಿ ||೪||

ಅಂಟಿಕೊಂಡಿಹ ಪ್ರಾಕ್ತನದ ಭವ  
 ಕಂಟಕದ ಪರಿಹಾರವಾಗಲು  
 ತುಂಟ ಪದ್ವೈರಿಗಳ ಬಂಡನೆ ಮುರಿದು ಶಾಂತಿಯನೆ  
 ಉಂಟು ಮಾಡಲು ಮನಸಿನಿಂದಲಿ  
 ಬಂಟರಿದನಂ ಪರಿಸಿದರೆ ವೈ-  
 ಕುಂಠನಾಯಕ ತುಷ್ಠನಾಗುತೆ ಬಯಸಿದುದೆ ಕೊಡುವಂ||೫||

ಜಯ ಜಯಾ ವೇಂಕಟರಮಣ ಭವ  
 ಭಯ ನಿವಾರಣ ಪ್ರೀರಸಾಗರ  
 ಶಯನ ಪರಿಸೂರ್ಣನೆ ಪರಂಜ್ಯೋತಿಯೆ ದಯಾನಿಧಿಯೇ  
 ಸುಯಶ ಚರಿತ ಪ್ರಕಾಶ ಗಹನನೆ  
 ದಯದಿ ಚಿತ್ತೈಸುವದು ಪ್ರಾರ್ಥನೆ  
 ಹಯವದನ ನಿನ್ನೊಲುಮೆಯನೆ ಪಡೆಯಲ್ಕೆ ಪಾಡುವೆನೈ ||೬||



## ಶ್ರೀವೇಂಕಟೇಶ ಸ್ತೋತ್ರಂ

೩

ಜನನಿಯಂತೆಯೆ ಲಾಲಿಸಿದೆ ಸಲೆ  
ಜನಕನಂದದಿ ಪಾಲಿಸಿದೆ ಮುನಿ  
ವಿನುತನೇ ರಕ್ಷಿಸಿದೆಯೆನ್ನನು ಸಕಲ ಸಂಕಟದಿ  
ಎನಿತು ಸಖೆಯಾ ಜಗವ ಸೃಜಿಸಲು  
ನಿನಗೆ ಜನನೀ ಜನಕ ತನವದು  
ಘನತೆಯಿಂದಲ್ಲಂಟಿ ಕೊಂಡಿಹುದಿನ್ನು ಹತ್ತುಗಡೆ ||೨||

ಬಿರುದುಗಳ ದೆಲೆಯಿಂದ ಭಕುತರ  
ಪರಿಪರಿಯ ಸಂಕಟಗಳೊಳು ನೀಂ  
ಭರದಿ ರಕ್ಷಿಸಿ ಮೊರೆವೆ ದೀನಾನಾಥ ಕರಿವರದಾ  
ಗರುಡ ಗಮನನೆ ನಿನ್ನೊಳುರುತರ  
ನಿರುತದಲಿ ಪ್ರೇಮವನೆ ಕೊಟ್ಟಿಹೆ  
ಸರಸ ಭಜನವ ಮಾಡಲೋಸುಗ ಭಕ್ತಜನತತಿಗೆ ||೩||

ಈತರದೊಳಮೂರ್ವ ಗೋಷ್ಠಿಯ  
ಮಾತು ವಿಜ್ಞಾಪಿಸುವೆ ನೀಗಳೆ  
ಮಾತುಲನ ಘಾತುಕನೆ ರುಕ್ಮಿಣಿಯೊಡೆಯನಾಲ್ಕೈಸೈ  
ಏತಕ್ಕೇ ವಿಧಿವಶದೊಳೆನ್ನನು  
ಮಾತೃಗರ್ಭದಿ ಪುಟ್ಟಿಸುತ್ತಲಿ  
ಭೂತಲದಿ ಗಲಿಬಿಲಿಯಲೋಲಿಕ ರಚನೆಯೊಳಗಿಟ್ಟಿ ||೪||

೪

## ಶ್ರೀ ವೇಂಕಟೇಶ ಸ್ತೋತ್ರಂ

ಬಳಲಿದೆನು ಸಂತತದಿ ನಿನ್ನನು  
ತಿಳಿಯದಲೆ ಸಂಸಾರ ಮೋಹದಿ  
ಕಳವಳದಿ ಬಂದೀಗ ನಿನ್ನಯ ಕಾಲು ಪಿಡಿದಿಹೆನ್ನೆ  
ನಳಿನ ನಾಭನೆ ಕ್ಷಮಿಸು ನನ್ನಯ  
ತಿಳಿದು ಮೇಣ್ ತಿಳಿಯದಲೆ ಮಾಡಿಹ  
ಹಳೆಯ ಹೊಸ ಪಾಪಾಚರಣೆಯ ಪರಾಧ ರಾಶಿಗಳಂ ||೧೦||

ಅಮಿತ ಬಲವಂತನೆ ಸಮರ್ಥನೆ  
ನಮಿಪೆ ನಿನ್ನನು ಬಾರಿಬಾರಿಗ  
ಕಮಲನಾಭನೆ ಸೈರಿಸೆಲ್ಲವನಿನ್ನು ಜಗಜಟ್ಟಿ  
ಶಮದಮಾದಿಕ ವಿಧಿವಿಧಾನದ  
ವಿಮಲಸಾಧನ ಮಾರ್ಗ ಪಿಡಿಯವೆ  
ಭ್ರಮದಿ ಕೆಟ್ಟಿನು ದುರಿತರಾಶಿಗಳನ್ನೆ ಶೇಖರಿಸಿ ||೧೧||

ಅಗಣಿತ ವದನ್ನು ಡಿಯಲಾಗದು  
ಗಗನ ಭೇದಿಸಿ ಪೋಗಿಹುದು ಸಲೆ  
ಅಘಾತಿಯ ಪರಿತಾಪದಿಂದಲಿ ಸಲಹು ಪೃಷ್ಠಿಕೇರಾ  
ಅಗತಿಕನು ಮೊರೆಯಿಡುತ ಬೇಡುವೆ  
ಖಗಗಮನ ನೀನಿನ್ನು ನಿನ್ನಯ  
ಮಿಗೆ ದಯಾವಂತಿಕೆಯ ಬಿರುದನೆ ಸತ್ಯ ಮಾಡುವದೈ ||೧೨||

ತನಯನಪರಾಧಗಳು ಸಾವಿರ  
 ದನಿತು ನಿತಿ ಮೀರಿದ್ದರೂ ನಿಜ  
 ಜನನಿಗಾತನ ವಿಷಯದೊಳು ತಾತ್ಸಾರ ಪುಟ್ಟದೆಲಾ  
 ಎನಗೆ ನೀಂ ತಾಯ್ತಂದೆಯಾಗಿಹೆ  
 ಘನ ಕೃಪಾನಿಧಿ ಭಕ್ತ ವತ್ಸಲ  
 ನೆನಿತು ನನ್ನದುಪೇಕ್ಷೆ ನಿನ್ನಯ ಚಿತ್ತದೊಳಗಿಹುದೈ ||೧೩||

ಬದ್ಧನಾಂ ಮೊದಲಿನಲಿ ಪಾಮರ  
 ಒದ್ದಿಹೀನನು ವಿಷಯಲಂಪಟ  
 ಬಿದ್ದಿರುವೆ ಕೈಕಾಲು ಕಟ್ಟಿ ಪ್ರಪಂಚ ಜಾಲದಲಿ  
 ಉದ್ದಿನಲಿ ಬಿಳಿ ಕರಿಯ ಕಾಳು ಗ-  
 ಳೆದ್ದು ಕಾಣವು ಹುಡುಕಲಾಗದು  
 ಮುದ್ದುಗುಣಿಕೆಯ ಕಾಯಿಗಳು ಸಿಹಿಯೆಂತು ರುಚಿಸುವವೈ ||೧೪||

ನೆಗ್ಗಿನಾ ಮುಳ್ಳುಗಳ ಮೃದುಲತೆ  
 ಜೊಗ್ಗು ಬಡಿದರು ಬಿರುಸು ಮೋಗದು  
 ಮೊಗ್ಗು ಯೊಡೆಯದು ಗುಲ್ಮಲತೆ ಪಾಷಾಣಕದರಂತೆ  
 ಅಗ್ಗ ಸ್ವೇಚ್ಛಾಚಾರಕೆನ್ನಯ  
 ದಿಗ್ಗ ಜರು ಹೆದರುವರು ಭಯದಿಂ  
 ಮುಗ್ಗ ರಿಸುವರು ಪಾಪಭಾರದಿ ನೋಡು ಗೋವಿಂದಾ ||೧೫||

ಕಾಲಿನಿಂ ತಲೆತನಕವಾಗಿಯೆ  
 ಶೀಲಭ್ರಷ್ಟಾನ್ಯಾಯಿಯಾಗಿಹೆ  
 ಲೋಲುಪನು ವಾಸನೆಗಳೊಂದಿಗೆ ತುಚ್ಛತೆಯ ಹೊಂದಿ  
 ಹೇಳಲಾಗದ ಪರಿಯು ನನ್ನಯ  
 ಗೋಳುವೆಗಳ ತ್ರಿವಿಧ ತಾಪವ  
 ತಾಳಲಾರದೆ ಮಿಡುಕಿ ನಿನ್ನಯ ಪದರಿನಲಿ ಬಿದ್ದೆಂ ||೧೬||

ಅದಕೆ ರಕ್ಷಣವಿನ್ನು ನಾನಾ  
 ವಿಧದುಪಾಯದಿ ಮಾಡುವದು ದೃಢ  
 ಸದಯ ಹೃದಯದಿ ಯೆನ್ನನಂಗೀಕರಿಸಿ ಸಲಹುವದೈ  
 ಉದಿತವಾಗಲು ಕರುಣೆ ಕಿರಣವು  
 ಸುದಿನ ಲಭಿಸಿತು ಪೂರ್ವ ಪುಣ್ಯದಿ  
 ಪದುಮನಾಭನೆ ನಿನ್ನನುತಿಸಲು ಮತಿಯು ಪುಟ್ಟಿಹುದೈ||೧೭||

ಏನನೊರೆಯಲಿ ನಾನಪಂಡಿತ  
 ಹೀನನಜ್ಞಾನಿಯು ಖಲನು ಗುಣ  
 ಗಾನ ಮಾಡಲ್ಚ್ಛರದು ಸಾಧನ ಶಕ್ತಿಯೆನ್ನೊಳಗೆ  
 ನೀನೆ ಕೈಕೊಂಡರೆ ಸಮರ್ಥರ  
 ಶ್ವಾನದಂತೆಯೆ ಸರ್ವಜನ ಸನ್  
 ಮಾನಕೊಡುವರು ಹಳಿಯದಲೆ ಬೊಗಳಿಕೆಗೆಯದರಂತೆ||೧೮||

ಮಾನ ಮೇಣವಮಾನದೇಣಿಕೆಯು  
ತಾನೆ ನಿನ್ನನು ಸೇರಿಹುದು ಗೀ—  
ವಾರ್ಣ ಸಂಸ್ಕೃತ ವಾಣಿ ತಿಳಿಯದ ಮೂಢನಿರೆ ಸಹಿತಂ  
ನೀನು ಪ್ರೀತಿಯ ಪಿಡಿದ ಮೇಲನು  
ಮಾನವಿಲ್ಲದೆ ಜನರು ಮೆಚ್ಚುತ್ತೆ  
ಸ್ವಾಮಭವ ಸಿದ್ಧಾಂತ ರುಚಿಯನೆ ಸವಿದು ತಣಿಯುವರೈ ||೧೯||

ಆದಿ ಮೂರುತಿ ನಡಿಸಿರಲು ಸಂ—  
ಪಾದಿಸಿದ ಬಿರುದುಗಳ ಪಾಲನೆ  
ಖೇದ ಜನಕವಿಧಿನ್ನು ದೈನ್ಯವದೆಮಗೆ ಕಾಡಿದರೆ  
ಪಾದ ತಲದಲಿ ಲಕ್ಷ್ಮಿ ನಿನ್ನೊಳು  
ಭೇದ ವಿಲ್ಲದೆ ನೆಲಿಸಿರಲು ನಾಂ  
ಹಾದಿಗುಂಟ ಜನಕ್ಕೆ ಬಿಕ್ಕೆಯ ಬೇಡಿ ಕಾಡುವದೇಂ? ||೨೦||

ಆರಿಗಿದು ಸಂದೋರುವದು ಭಾಂ—  
ಡಾರಿಯಾಗಿ ಕುಬೇರ ನಿನ್ನಯ  
ಪಾರುಗಾಣದ ಸಂಪದಗಳಧಿಕಾರ ಪಡೆದಿರಲು  
ಮಾ-ರಮಣ ನಿನ್ನವನು ನಾನಿರೆ  
ಭೂರಿ ದುಗ್ಗಾಣೆಯ ಪಡೆಯೆ ಮನೆ  
ಮಾರು ತಿರಗುತ ದೂರು ವೇಳುತ ಕೈಯನೊಡ್ಡಿದರೆ ||೨೧||

ಬಾರದದು ಭೂಷಣವು ನಿನಗೆ ಮು  
 ರಾರಿ ಪುರುಷಾರ್ಥವದು ಧನದ ವಿ  
 ಚಾರದಲಿ ಶ್ರೀಮಂತ ಧೂರಿ ನೀನೆನಗೆ ದೊರೆತಿರಲು  
 ಕೌರವರ ಸಭೆಯೊಳಗೆ ಬಲುಮೆ  
 ಸೀರೆಗಳನುಡಿಸಿರುವೆ ದ್ರೌಪದಿ  
 ನಾರಿಗಾಕಾಲದಲಿ ಕೃಪಣತೆಯೀಗಲೆನಗೇಕೈ ||೨೨||

ಇರುಳಿನಲಿ ದುರ್ವಾಸ ಮುನಿಗಳು  
 ದುರುಳ ಕೌರವರಿಂದ ಪ್ರೇರಿತ  
 ರಿರಲು ಪಾಂಡವ ಸತ್ಪದರಣಕೆ ಶಿಷ್ಯಜನ ಸಹಿತಂ  
 ಬರಲು ರಭಸದರಣ್ಯದೊಳು ಕನಿ  
 ಕರ ಪಡದೆ ಭೋಜನವ ಬೇಡಲು  
 ಮೊರೆಯಿಡಲು ಪಾಂಚಾಲಿ, ಧಾವಿಸಿ ಬಂದೆ ನೀವಿಂದಾ||೨೩||

ಅಳುವ ತಂಗಿಯ ಕಂಬನಿಗ  
 ನ್ನಳಿಸಿ ಸಂತೈಸಿದೆ ಬಹಳ ಪಂ  
 ಜಳಕ ಮಾಡಲ್ಪೆಂದು ಮುನಿ ಭಾರವನ ಕಳುಹಿಸುತೆ  
 ಹೊಳೆಯ ದಂಡೆಯ ಮೇಲಕನ್ನದ  
 ಮಳೆಯ ಸುರಿಸುತ ಮಾಯವಿಭ್ರಮೆ  
 ಬಳೆದು ತಣಿಸಿದೆ ಮುನಿಗಳಿಂದಲಿ ಹರಿಕೆಗಳ ಸಲಿಸಿ ||೨೪||

‘ ಅನ್ನ ’ ‘ ಅನ್ನಂ ’ ದೇನುತ ಬಾಯ್ ಬಿಡು  
 ತಿನ್ನು ಮನೆ ಮನೆ ದಲೆದಿರೆಗಳಲಿ  
 ಬನ್ನ ಬಡಿಸುತ ತಿರುಗಿಸುವೆ ಕ್ಷೀರಾಬ್ಧಿ ಜಾಮಾತಾ  
 ಅನ್ನ ಲಿನ್ನೇನಿನ್ನು ನೀನುಪ  
 ಮನ್ಯುವಿಗೆ ಕ್ಷೀರಾಬ್ಧಿ ಕೊಟ್ಟೆಹೆ  
 ಚೆನ್ನ ಕೇಶವ ಪರಮಪುರುಷ ಕೃಪಾಲು ಗುಣಸಿಧಿಯೇ ||೨೫||

ಏಕೆ ದಯೆಯಿಸಿತಿಲ್ಲವೆನ್ನೊಳು  
 ಲೋಕ ಪಾವನ ಮೂರ್ತಿ ನಿನ್ನಯ  
 ಸಾಕಿಸಲಹುವ ಬಿರುದು ಸಡಿಲಾಯ್ತೆ ನರ್ಥೋಕ್ಷಜನೆ  
 ಆ ಕಠಿಣ ಬಡಬಾಗ್ನಿಯಿಂದಲ  
 ನೇಕ ಸಲ ಕಳವಳಿಸಲಾಗಿಯು  
 ಶೋಕ ವಿವ್ರುಲ ನಾ ಸಮುದ್ರನು ದೂಡನದನೆಂದೂ ||೨೬||

ಅಂತರಂಗದಲಿರಿಸಿ ಕೊಂಡಿಹ  
 ನೆಂತು ಬಿಡುವನು ಬಹಳ ದುರ್ಗುಣ  
 ವಂತ ನಾದಾಗೆಂದಿಗೂ ತನ್ನಾಶ್ರಿತರ ಪರಲುಂ  
 ಕಂತು ಸಿತ ಕಡಿಯಲ್ಕೆ ಬಾರದು  
 ಕುಂತಿ ಸುತರೊಳಗನುಭವಿಸಿರಲು  
 ಚಿಂತೆಯೆನಗಿನ್ನೇಕೆ ಹೊಣೆಗಾರರ ಶಿರೋಮುಣಿಯೇ ||೨೭||

ಮಧುರ ವಚನದಿ ಪ್ರಾರ್ಥಿಸುವೆ ನಿ-  
 ನ್ನಧರ ಪೀಯೂಷವನೆ ಸೇವಿಸ  
 ಬಿದುರಗೊಳಿವೆಯ ಬಿಡದೆ ಕೈಯೊಳಗಿರಿಸಿ ಗೋವುಗಳ  
 ಚದರುವಿಕೆಯನೆ ನಿಲ್ಲಿಸುತ ವ್ರಜ  
 ಸುದತಿ ಮಣಿಗಳ ಮರುಳಗೊಳಿಸಿದೆ  
 ಬದುಕಿಸಿದೆ ಜನ ಕಿರುಬೆರಳ ತುದಿಯಿಂದೆ ಗಿರಿಯೆತ್ತಿ ||೨೮||

ಎಂಥ ಗಡುತರ ಪೃಥ್ವಿಭಾರವ  
 ನೆಂತು ಬಿಡದಲೆ ಕೂರ್ಮವೇಷದಿ  
 ನಿಂತಿರುವೆ ನೀನಿನ್ನು ಬಿಡದಲೆ ಘನತೆಯನೆ ಕೊನೆಗೂ  
 ಇಂಥ ಬ್ರಹ್ಮಾಂಡದ ಪರಿಘವನೆ  
 ಸಂತತದಿ ಪೊತ್ತಿರುವೆ ಬಿಡುವಿನ  
 ಚಿಂತೆ ಪಡದಲೆ ಲೋಕಪಾಲಕ ಜನಕಜಾಮಾತಾ ||೨೯||

ಸಂಕಟವ ನೆಣಿಸದಲೆ ಮುಂದಿನ  
 ಶಂಕೆ ಪಿಡಿಯದೆ ನುಗ್ಗಿ ಹೊತ್ತಿಗೆ  
 ಡೊಂಕು ದುಗುಡುಗಳನ್ನೆ ಕಳೆದು ಜಗತ್ತಿನಲಿ ಶಾಂತಿ  
 ಅಂಕುರಿಸಲಿಕ್ಕೈದು ಸುಮ್ಮನೆ  
 ಶಂಕರನು ಹಾಲಾಹಲವನೆ  
 ಬಿಂಕಿಯಂತಹ ಸುಡುವ ವಿಷವನೆ ನುಂಗಿ ಬಿಡಲಿಲ್ಲೇಂ ||೩೦||



ಆ ತರದ ನಂಜಾದರೆನ್ನಯ  
ಪಾತಕದ ಪರಿಭವಣಿ ನಿನ್ನೊಳು  
ಪ್ರೀತಿ ಪಿಡಿದ ಬಳಿಕ್ಕೆ ಯುಳಿಯುವದೆಂತು ಪತಿತದೇಶಿ  
ನೀತಿಹೀನನು ಮಂದಮತಿ ಪರ  
ಘಾತಕನು ಸೋಮಾರಿ ಕೃಪಣನು  
ಸೂತನಾರಿಯೆ ವ್ಯಸನಿಯೂ ನಾಂ ಮಲಿನಮಾನಸಿಯೂ||೨೧||

ಮೋಹಿಯಥಮಾಧಮನು ಸಜ್ಜನ  
ದ್ರೋಹಿ ನಿಂದಕ ಪಿಸುಣ ಘನತರ  
ಸಾಹಸದಿ ದುರ್ಮಾರ್ಗಿಯಾಗಿಹೆ ಬಹುದುರಾಚಾರೀ  
ಈ ಹಣೆಯ ಬರಹದಲಿ ಬಿಗುವಿನ  
ಕಾಹಿಲೆಯೊಳಾಶಾವಿಕಾರದಿ  
ದೇಹದೊಳಗಿನ ಸಂದಿಗೊಂದಿಗೆ ವಾಙ ತುಂಬಿಹುದೈ ||೨೨||

ಉಕುತಿ ನಚನದೊಳಿಲ್ಲ ಮಧುರತೆ  
ಅಖಿಲ ಜನರೊಳು ಪರಮ ನಿಷ್ಕರ  
ಸಕಲ ಪಾಮರರೊಳಗೆ ಹೆಚ್ಚಿನ ಪಾಮರನು ನಾನು  
ಪ್ರಖರವೆನ್ನ ಪರಾಧರಾಶಿಯ  
ಕಕುಲತೆಯೊಳ್ಳೇ ಪೇಳ್ವೆನೆಂದರೆ  
ಮಖಪ! ದಣಿಯುವದೆನ್ನ ನಾಲಿಗೆಯಿಷ್ಟು ವೆಗ್ಗಲವೈ||೨೩||

ಅಂಟಿಕೊಂಡಿಹ ಕಾಮಕ್ರೋಧಕೆ  
 ಉಂಟು ದೇಹವು ಬೀಡಿನಂದದಿ  
 ತುಂಟ ಮತ್ಸರ ಕೆಟ್ಟ ಕಲ್ಪನೆ ದೃಢದಿ ನೆಲಸಿಹವೈ  
 ಗಂಟು ಬಿದ್ದಿಹ ವೆಲ್ಲ ದುರ್ಧರ  
 ಮಂಟ ಮೋಸದ ವೃತ್ತಿ ಮಿತ್ರರ  
 ಪಂಟಿನಿಂದಲಿ ಪಾರುಗಾಣಲು ದಾರಿಕಾಣದದು ||೨೪||

ಎಣಕೆ ಮಾಡಲ್ಪೆನ್ನೊಳಗಿನವ  
 ಗುಣ ಸಮೂಹದ ಚಿತ್ರ ಪೃಥಿವಿಯ  
 ಮಣೆಯ ಮೇಲ್ಪದಿನೆಂಟು ಭಾರ ವನಸ್ಪತಿಯ ಕೆತ್ತಿ  
 ಗಣನೆ ಮಾಡಲ್ಪಿಂದು ದೃಢ ಲೆ-  
 ಕ್ಕಣಿಕೆಯಿಂದಲಿ ಬರೆಯು ಪೋದರೆ  
 ಒಣಗಿ ಪೋಗುವದಾ ಸಮುಕ್ತದ ತುಂಬ ಮಷಿಯೆಲ್ಲ ||೨೫||

ಇಂಥ ಪತಿತನ ದೋಷ ಪಾತಕ  
 ವೆಂತು ಕ್ಷಮಿಸುತ ತಾಳಿಕೊಳ್ಳುವೆ  
 ಚಿಂತೆ ಪೀಡಿಸುದೆನಗೆ ಕೋಮಲ ಹೃದಯ ಮಾಧವನೇ  
 ಮಂಥರೆಯ ಶಿಶುಪಾಲ ರಾವಣ  
 ದಂತವಕ್ತ್ರ ಸುಯೋಧನರ ಮದ  
 ಹಂತ ಪರಮ ಸಮರ್ಥ ನಿನ್ನಯ ಬಲವೆ ಮಿಗಿಲಿಹುದೈ ||೨೬||

ಪತಿತ ಪಾವನ ಶಾರ್ಙ್ಗಧರ ನೀ  
 ನಿತರಂತಸಮರ್ಥನಲ್ಲವೊ  
 ಕಥೆ ಕುರಾಣಗಳೆಲ್ಲ ನನ್ನಯ ಮುಖಮೆ ಮೊಗಳಿಹವೈ  
 ಸತಿಯಹಲೈಯ ಶಾಪ ಮೋಚನೆ  
 ಗತಿಯ ನೀಡಿದ ಬಳಿಕ ಹಿಂದಿನ  
 ದತಿಶಯದ ಪಾಪಾಳಿಗಳನೆಣಿಸಲ್ಪ ಬಾರದೆಲಾ ||೨೭||

ಸಂಜಿತದ ಕರ್ಮಗಳ ಬಲದಿಂ  
 ಕಂಚುಕಿಯು ರಾಯನಿಗೆ ಸೇರಲು  
 ಕೊಂಚು ಹಳಿ ಮಲಗದವಳನು ರಾಜಭವನದಲಿ  
 ಮಂಚಕದ ಮೇಲ್ಪಟ್ಟಿದ್ದರಸಿಯ  
 ಮಿಂಚು ಹೊಳೆಯುವದವಳ ಮೋರೆಂದು  
 ಮುಂಚೆ ನೋಡುವರೆಲ್ಲ ಭಾಗ್ಯದ ಹರಿಕೆ ಹೊತ್ತವರೈ ||೨೮||

ಪರಿಸಮಣಿಗಾವಾಗ್ಗೆ ಲೋಹವು  
 ಬರಿದೆ ಸೋಂಕಲು ಮೂರ್ವಸ್ಥಿತಿಗತಿ  
 ಗುರುತು ಕಾಣದು ಕಬ್ಬಿಣದ ಬೆಲೆಗೆಂದು ಕೊಡರದನಂ  
 ಪರಿವ ಬಸಿನೀರುಗಳ ಕಾಲುನೆ  
 ಪರಿಪರಿಯ ಕೊಳಚೆಗಳು ಕೂಡಿರೆ  
 ಹೊರಗೆ ಗಂಗೆಯ ಕೂಡಲದಕೆ ಪವಿತ್ರ ಜಲವೆಂದೇ ||೨೯||

ಕರೆವರೆಲ್ಲರು ಪರಮಗಂಗಾ  
 ಸರಿತೆ ಜಲವೆಂದರಿದು ಮಿಯಲು  
 ಮರದ ನರನಾರಿಗಳು ತಣಿವರು ಪಾನಗೆಯ್ಯುತ್ತಲಿ  
 ಅರಿದರೂ ತಾಂ ಕಾಗವಿಸ್ತೆಯ  
 ಪರಿಸರದಿ ಪುಟ್ಟಿರುವ ಪಿಪ್ಪಲ  
 ತರುವಿಗೆನ್ನರು ನಿಂದ್ಯವೆಂದೆಂದಿಗು ಜನತೆಯೊಳಗೆ ||೪೦||  
 ಈ ವಿಧದಿ ನಾನಿಹೆ ಕುಜಾತಿಯ  
 ಭಾವಹೀನನು ಮತ್ತಮಂಗಳ  
 ಶ್ರೀವಿವೇಕ ವಿಚಾರ ಶೂನ್ಯನು ಪಿಸುಣನಪರಾಧಿ  
 ಅವ ಯೋಗದಿ ನಿನ್ನ ನಂಬುತೆ  
 ಜೀವ ಭಾವದಿ ಶರಣು ಬಂದಿಹೆ  
 ಕೇವಲನು ನಾನಿನ್ನು ನಿನ್ನವ ನೆನಿಸಿಕೊಳ್ಳುವೆನೈ ||೪೧||  
 ಕನೈಯನು ಕೊಟ್ಟುದ ಬಳಿಕದು  
 ಅನ್ಯ ಕುಲವೆಂದೆಣಿಕೆಯೇಕದು  
 ಧನ್ಯನೇ ನೀನೆನ್ನನಂಗೀಕರಿಸಿದಾ ಮೇಲೆ  
 ಪುಣ್ಯ ಪಾವನನಾದೆ ಮುನಿಜನ  
 ಮಾನ್ಯ ನಾಮಾಮೃತದಿ ದೇವ ವ—  
 ರೇಣ್ಯ ಪಾದಾಬ್ಜದೊಳು ದೃಢಭಕುತಿಯನೆ ಕೊಡು  
 ಸತತಂ ||೪೨||

ತಿಳಿದು ತಿಳಿದೂ ಸ್ವಾಮಿಯೇತಕೆ  
 ಕೊಳೆತ ಹಣ್ಣಿನ ತೆರದಿ ಪಾಪದಿ  
 ತೊಳಲುತ್ತಿಹ ಪಾಮರನ ಸ್ವೀಕಾರವನೆ ಮಾಡಿರುವೆ  
 ಒಳಿತು ತಾನೆಂತದು ನಿನಗೆ ಯೆ  
 ನ್ನುಳಿಸಲಾರದೆ ನೂಕಿ ಬಿಟ್ಟರೆ  
 ನಳಿನನಾಭನೆ ಹಳಿವರೈ ಕೈಲಾಗದವನೆಂದೇ ||೪೩||

ಉಚ್ಚರಿಸುವೆನು ನಾಮ ಮಂತ್ರವ  
 ಹೆಚ್ಚಿನದು ತಾನೆಷ್ಟು ಕರ್ಮವು  
 ನುಚ್ಚು ನೂರಾಗಿನ್ನು ಮಾಡಲು ಗದೆಯ ಪಿಡಿ, ಕರದಿ  
 ಕೆಚ್ಚಿದೆಯ ನರಸಿಂಹನೇ ಹರಿ  
 ಯಚ್ಚುತನೆ ನಿಜನಾಮ ಘೋಷದಿ  
 ಮುಚ್ಚಿರಲು ಪರಿಬಾಧಿಸುದು ತನಗಾವ ಪಾತಕವೈ ||೪೪||

ನಿನ್ನ ನಾಮದೊಳಪರಿಮಿತ ವಾ  
 ಗಿನ್ನು ಶಕ್ತಿಯದಡಕವಾಗಿರೆ  
 ಕುನ್ನಿ ಪಾಪಗಳೆನ್ನದರ ಪಾಡೇನು ಚಿತ್ತೈಸೈ  
 ಅನ್ನುವರು ನಿಜನಾಮ ತಾರಕ  
 ವಿನ್ನು ಕಲಿಮುಲ ದಹನ ಕಾರಕ  
 ಮುನ್ನು ಸಂಕಟ ನಾಶಕವು ಭವ ತಾರಕವು ಮತ್ತೆ ||೪೫||

ಪತಿತ ಪಾವನವಾಗಹುದು ಸ—  
 ದ್ಗತಿಗೆ ಸಾಧನ ಲೋಕದಲಿಯತಿ  
 ಹಿತದಿ ಯತಿಗಳು ನುತಿಸುವರು ಸಂತತದಿ ದೃಢಮನದಿ  
 ಪ್ರಥಿತ ಯಶವಾಗಹುದು ಮುಕುತಿಯ  
 ಏತರಣೆಗೆ ಬಲು ಸುಲಭದಲಿ ಬಲ  
 ಧೃತಿಯ ದಯಪಾಲಿಸುತ ನಿನ್ನ ಡೆಗನ್ನ ಸೆಳೆಯುವದೈ ||೪೬||

ಈಗ ಬಿನ್ನೈಸುವೆನು ಕೇಳ್ವುದು  
 ಹೀಗಿರುವ ತವನಾಮ ದೂಳಗೇ  
 ವಾಗ್ವಿಲಾಸವ ದೆಲ್ಲ ಕಾಲದಿ ಸಾಗಸನ್ನೆನ್ನ  
 ಭಾಗ್ಯವಂತನೆ ಬೇಡುವೆನು ಯಾ  
 ವಾಗ ಲಾಡರಿದೊಂದು ಹಂಕೆಯ  
 ರಾಗದಿಂದಲಿ ಮತಿಯು ನೆಲಿಸಲಿ ನಾಮದೊಳು ನಿನ್ನ ||೪೭||

ಪ್ರಾರ್ಥಿಸುವೆ ಕಮಲಾಪತಿಯೆ ದೃಢ  
 ಸ್ವಾರ್ಥವೆನ್ನದು ನಿನ್ನ ನಾಮವೆ  
 ಪಾರ್ಥ ಸಾರಥಿ ನೀನನಂತನು ಘನಪರಂಜ್ಯೋತಿ  
 ಪೂರ್ತಿಯಾಗದು ಮನದ ಹವಣಿಕೆ  
 ಮೂರ್ತಿ ನಿನ್ನದು ನಾಮದಲಿ ಪರ  
 ಮಾರ್ಥರೂಪದಿ ವೇಂಕಟೇಶನ ಬೆರೆತಿಹುದು ಸತತಂ ||೪೮||

ಎಷ್ಟು ಸಾಧ್ಯವದಷ್ಟು ಮಾತ್ರವೆ  
ಶಿಷ್ಟ ಜನಕಭಿಮತವ ದಾಗಲು  
ಸೃಷ್ಟಿಕರ್ತನ ಜನಕನೇ ಹರಿ ನಿನ್ನನಂತ ವಿಧ  
ಸ್ವಪ್ನನಾಮಗಳೊಳಗೆ ಕೆಲವನೆ  
ಕಪ್ಪನಾಶಕ ಸುಲಭವಾಗಿಹ  
ವಷ್ಟು ನಾನಿನ್ನಲ್ಪಮತಿ ಸಪ್ರೇಮ ಪಾಡುವೆನೈ

||೪೯||

ಶ್ರೀನಿಧಿ ಶ್ರೀ ವೇಂಕಟೇಶನೆ  
ಶ್ರೀನಿವಾಸನೆ ವಾಸುದೇವನೆ  
ವಿನಾಕೇತನ ಜನಕ ಪ್ರದ್ಯುಮ್ನನೆ ರಮಾಧವನೇ  
ದಾನವಾಂತಕ ನಂತ ವಿಷ್ಣುಕ  
ಸೇನ ಸಂಕರ್ಷಣ ಜನಾರ್ದನ  
ದೀನ ವತ್ಸಲನಾದಿ ಮೂರುತಿ ಚೆನ್ನಕೇಶವನೇ

||೫೦||

ಶ್ರೀಧರನೆ ನಾರಾಯಣನೆ ದಾ-  
ಮೋದರನೆ ವಿಶ್ವಂಭರನೆ ಹರಿ  
ಮಾಧವನೆ ಜಗದೀಶ ಜಗದುದ್ಧಾರ ಕಾರಣನೇ  
ಆದಿ ಮತ್ತೆಯನಾದಿ ರೂಪನೆ  
ಸಾಧು ಪೂಜಿತ ಪದ್ಮನಾಭನೆ  
ಬೋಧರೂಪಿ ಪ್ರಕಾಶಗಹನನೆ ವರಪರಾತ್ಪರನೆ

||೫೧||

ವಿಷ್ಣು ವೇ ಯನಿರುದ್ಧ ಸುಖವ-  
 ರ್ಧಿಷ್ಟು ವೇ ನರಸಿಂಹ ವಾಮನ  
 ಕೃಷ್ಣನೇ ಭಾರ್ಗವನೆ ಬೌದ್ಧಕಲಂಕಿ ನಿಜಮೂರ್ತಿ  
 ವೃಷ್ಣಿ ಕುಲದೀಪಕನೆ ಗೋಪತಿ  
 ಜಿಷ್ಣು ಸಖ ಸಜ್ಜನರ ಜೀವನ  
 ನುಷ್ಣಕರ ಕುಲತಲಕ ಹನುಮತ್ತ್ರಿಯನೆ ರಾಘವನೇ ||೫||

ಪೂರ್ಣ ಬ್ರಹ್ಮ ಸನಾತನನೆ ವಿ-  
 ಸ್ತೀರ್ಣ ಸರ್ವ ವ್ಯಾಪಕನೆ ಯವ  
 ತೀರ್ಣನಾಗುತ ಭೂತಲದಿ ನರರೂಪಧಾರಕನೇ  
 ತೂರ್ಣದಲಿ ನೀನೊಲೆಯುವವ ಕ್ಷೇ  
 ರಾರ್ಣವದಿ ಮಲಗಿರುವ ನಾಗಿ ವಿ-  
 ದೀರ್ಣ ಮಾಡುವೆ ಸರ್ವ ಸಂಕಟಗಳನೆ ಶೀಘ್ರದಲಿ ||೫೬||

ಆದಿ ಮರುಷನ ನಾಥರಕ್ಷಕ  
 ವೇದ ವಿನುತನೆ ಸಕಲ ಮಂಗಳ  
 ಮೋದಭರಿತನೆ ಮಂಗಲಾದೀಶನೆ ಗುಣಾತೀತಾ  
 ಮೇದಿನೀಶ ಗುಣಜ್ಞನೇ ನಿಜ  
 ಬೋಧರೂಪಿ ನಿಮಗ್ನನೇ ತ್ರಿ—  
 ಪಾದಭೂಮಿಯ ಬೇಡಿದಾತ ನಖಂಡ ವಿಕ್ರಮನೇ ||೫೭||



ಈಶನೇ ಸುಖ ಮೂರ್ತಿಯೇ ನಿ—  
 ದೋಷನೇ ಪರಿಶುದ್ಧ ಸಾತ್ವಿಕ  
 ವಾಸುದೇವನೆ ಸೂಕ್ಷ್ಮನೇ ಗುಣಪ್ರಾಜ್ಞ ಗಿರಿಧರನೇ  
 ಶೇಷ ಶಯನನೆ ಸಾರ್ವಭೌಮನೆ  
 ಭಾಸುರಾಂಗ ನಿರೂಪಮನೇ ಹೃಷಿ  
 ಕೇಶನೇ ಪರಮೇಶ್ವರನೆ ನಿಜಭಕ್ತ ಪ್ರಿಯಕರನೆ ||೫೦||

ಗರುಡ ವಾಹನ ವೀರನೇ ಸುಖ  
 ಕರನು ನೀನೊಬ್ಬನೇ ಕೃಪಾ ಸಾ  
 ಗರನೆ ಕರುಣಾಲಯನೆ ಗೋಪೀ ಜನಮನೋಹರನೇ  
 ನಿರುತದಲಿ ಶ್ರೀವತ್ಸಲಾಂಭನ  
 ಧರನೆ ಭಯ ಕೃದ್ಭಯ ವಿನಾಶಕ  
 ಚರಿತ ನಿಖಿಲ ನಿರಂಜನನೆ ನೀನಸುರ ಮರ್ದನನೇ ||೫೧||

ಉರ್ವಿಪೀಡಕ ದುಷ್ಟದೈತ್ಯರ  
 ಸರ್ವ ಚಮು ಸಂಹಾರ ಕಾರಕ  
 ನಿರ್ವಿಕಾರ ವಿವೇಕಖನಿ ವೈರಾಗರನೆ ಹರಿಯೇ  
 ಗರ್ವರಹಿತನೆ ಯುಗ್ರ ಮೂರ್ತಿಯೆ  
 ಶರ್ವಸುಖ ವೈಕುಂಠವಾಸಿಯೆ  
 ನಿರ್ವಿವಾದ್ಯನೆ ಮೂಲಮೂರ್ತಿಯೆ ಮುನಿಜನ ಧೈಯ ||೫೨||

ಶಂಖಚಕ್ರ ಗದಾಧರನೆ ನಿಃ  
 ಶಂಕ ಮಧುಮುರ ದೈತ್ಯ ಸಂಹರ  
 ಪಂಕಜಾಸನ ಪಿತನೆ ಪುರುಷೋತ್ತಮ ಪರೇಶವಿಭೋ  
 ಅಂಕಿತರ ಗುಣದೋಷ ನೆಣೆಸದೆ  
 ಸಂಕಟದಿ ಕಡೆಹಾಯಿಸುವವನೆ  
 ಲಂಕೆಯನೆ ಬಿಭಿಷಣಗೆ ಕೊಟ್ಟಿರುವಂಥ ಮಹನೀಯಾ ||೫೮||

ವಿವಿಧ ನಾಟಕ ಸೂತ್ರಧಾರಿಯೆ  
 ಭವಭಯದ ಪರಿಹಾರ ಮಾಡುತೆ  
 ನವವಿಧಾ ಭಕುತಿಯಲಿ ಬೆರೆಯುವ ದೃಢಮತಿಯನೀಡೈ  
 ಸವಿಯುಖಂಡ ಸ್ವಭಾವ ನಿನ್ನಯ  
 ಕವಿಗಳೆಲ್ಲರು ಸಾರಿಹರು ನವ  
 ನವಲ ಗುಣಧಾಮನೆ ಸ್ವಭಕ್ತರ ಪಕ್ಷಪೂರಕನೇ ||೫೯||

ಈ ಜಗದ್ವ್ಯಾಪಕನು ನೀಂ ದ್ವಿಜ  
 ರಾಜರಥ ನಚ್ಯುತನು ಸುರಮುನಿ  
 ಪೂಜಿತನೆ ನಿನಗಗ್ರ ಪೂಜೆಯ ಮಾನಲಭಿಸಿಹುದೈ  
 ರಾಜಿಸುವ ಘನಪುಣ್ಯ ಮೂರ್ತಿಯೆ  
 ಸೋಜಿಗದ ಗುಣಗಾನ ಶ್ರುತಿತತಿ  
 ಕೂಜನವ ನಡೆಸಿದುದೆ ಕೇಳುವದೊಂದೆ ಸಾಧನವು ||೬೦||

ಹರಿಯೆ ಗರುಡಧ್ವಜನೆ ವಿಷ್ಣುವೆ  
ಕರಿವರದ ವೈಕುಂಠ ನಾಯಕ  
ಸಿರಿಯರಸ ಸನಕಾದಿ ವಂದ್ಯನೆ ಪದ್ಮನಾಭವಿಭೋ  
ಗಿರಿಧರನೆ ಗೋವಿಂದ ಕೌಸ್ತುಭ  
ಧರಿಸುವೆ ಗದೆ ಶಂಖ ಚಕ್ರವ  
ಮೆರಿಸಿ ಬಿರುದನು ನಿರುತದಲಿ ಮೊರೆ ಚರಣಕೆರಗುವೆನೈ || ೬೧ ||

ನಂದನಂದನ ಗೋಪ ಗೋಕುಲ  
ವೃಂದ ಪಾಲಕ ಮುರಲಿಧರ ಗೋ —  
ವಿಂದರಾಧಾ ಹೃದಯವಲ್ಲಭ ಶ್ಯಾಮಸುಂದರನೇ  
ವಂದಿಸುವೆ ಚರಣಾರವಿಂದ ಮು—  
ಕುಂದ ಕುಂಜವಿಹಾರಿ ಹರಿ ಮುಚೆ  
ಕುಂದ ವರದ ಕರಾರ ವಿಂದದಿ ಬಂದು ಪಿಡಿಯೆನ್ನಂ || ೬೨ ||  
ಈ ಸಮಯದೊಳು ನಿನಗೆ ಕಾಣುವ  
ದಾಸೆ ಬಹು ಪುಟ್ಟಿಹುದು ಹೃದಯ ಪಿ—  
ಪಾಸೆ ತಣಿಸಲುಬೇಕು ಮನದಿಂದೆನುತ ಮೊರೆಯಿಡಲು

ಈಶನತಿ ಸಂತುಷ್ಟನಾಗುತೆ  
ಭಾಸಮಾನನು ಹೃದಯದೊಳು ತಾಂ  
ಭಾಸುರಾಂಗನು ವೇಂಕಟೇಶನು ಪ್ರಕಟನಾಗುವನೈ || ೬೩ ||

ಹೃದಯದೊಳಗಾವಿರ್ಭವಿಸುವಾ  
 ಪದುಮನಾಭನ ದಿವ್ಯಮೂರ್ತಿಯ  
 ದುದಿತ ದಿನಮಣಿಯಂತೆ ಕಂಗೊಳಿಸಲು ಸಗುಣರೂಪಂ  
 ಮುದದಿ ನೋಡಲು ಸುಖದನಿಧಿ ತಾ  
 ನೊದಗಿ ಯುನ್ಮನಿ ಗತಿಯ ಸಂಭ್ರಮ  
 ವದನದಿಂದಲಿ ಪೇಳೆ ಬಣ್ಣಿಸಲಾಗದಂತಿಹುದು ||೬೪||

ಅತಿ ಮಧುರವದಾ ಪರಮ ಕೋಮಲ  
 ಸ್ತೃತಿಯು ಪರಮಾನಂದ ಲಹರಿಯ  
 ಗತಿಯು ಸಲೆ ಪ್ರವಿಮಲದ ನೈಜ ಸುಖಾನುಭೂತಿಯನೇ  
 ಮತಿಯು ನಿಶ್ಚಲವಾಗಿ ಧ್ಯಾನದ  
 ರತಿಯು ಗಹನ ಸುಖಾನುಭವಕವೆ  
 ಸತತ ಚಿತ್ತದಿ ನೆಲಿಸಲೆಂದೆಯೆ ಬಯಸಿಬೇಡುವದೈ ||೬೫||

ಆ ಕರುಣನಿಧಿ ರೂಪವೆಲ್ಲವ  
 ಲೌಕಿಕದ ಸ್ಥಿತಿಯಲ್ಲಿ ನೆನೆಯುತೆ  
 ಮೂಕನಾದೆನು ಹೊರಗೆ ಪೇಳಲ್ಪಲವು ತನಗಿರದೈ  
 ಶ್ರೀಕರನು ಕರುಣಿಸುತೆ ಲೆನ್ನಯ  
 ಶೋಕಹರ ವಾಕ್ಸುಧೆಯ ಸುರಿಮಳೆ  
 ಶ್ಲೋಕ ಕವನದ ರೂಪದಿಂ ಹೊರಪಡಿಸಿದುದನೊರೆವೆಂ ||೬೬||

ಇಂದಿರಾ ಪತಿಯಾ ಸ್ವರೂಪವು  
 ಸುಂದರವದತ್ಯಂತ ನಾಗಿಯೆ  
 ಚಂದದಿಂದಲಿ ನೇಳುವೆನು ಸಾದರದಿಕ್ಕೇಳುವದೈ  
 ಇಂದು ಶ್ರೋತೃಗಳೆಲ್ಲ ಭಾಗ್ಯದ  
 ಸಿಂಧು ಹರಿಕೃಪೆ ಪಡೆಯಲೋಸುಗ  
 ದಂದುಗದಿ ಪಾರಾಗಲೀ ಕಲಿಯುಗದಿ ಪಥಸುಗಮಂ ||೬೭||

ಮಾರ ಪಿತನದು ತನುವು ಶ್ಯಾಮಲ  
 ಸಾರ ಚಿನ್ಮಯ ಮೃದುಲತರ ಸುಕು  
 ಮಾರ ಕುಂಕುಮ ರಕ್ತ ಕಮಲದ ತೆರದಿ ಪದಪದ್ಮಂ  
 ನೇರವಾಗಿ ಸುರೇಖಿಸಿರುವವು  
 ಚಾರು ಬೆರಳತಿ ಶೋಭಿಸವು ತಮ  
 ಹಾರಿ ಚಂದ್ರನ ರೇಖೆಯಿಂದದೊಳು ಗುರುಗಳ ಹೊಳೆವು||೬೮||

ಥಳಥಳಿಸ ವಾರಕ್ತ ವರ್ತುಲ  
 ತಲದಿ ವಜ್ರಾಂಕುಶದ ಚಿನ್ಮದ  
 ತೊಳಗುತಿಹ ಧ್ವಜ ಸೂರ್ಯನಾ ಪ್ರಭೆಯಂತೆ ತಮಹರವು  
 ತೊಳೆದ ಕಾಲಿನ ನೀರು ಗಂಗೆಯ  
 ಜಳಕದಿಂದಲಿ ಪುನಿತ ಮಾಡುವ  
 ಸಲಿಲ ಮಹಿಮೆಯ ನೆತ್ತ ಪಾದಾಂಬುಜ ವ ಧ್ಯಾನಿಸುದೈ ||೬೯||

ಇಂದ್ರ ನೀಲದ ಪರಿಯಪೂರ್ವವು  
 ಚಂದ್ರೋಪ್ಪವ ಕಾಲು ಹರಡಿನ  
 ಸಂದುಗಳ ಮೇಲ್ ರಚಿತ ರಂಜನ ಭೂಷಣಗಳಿರವೂ  
 ಸುಂದರವು ಕಾಲ್ಗಡಗ ಗೆಜ್ಜೆಗ—  
 ಳೆಂದು ಮಂಜುಲ ನಾದ ಹೊರಡಲು  
 ಮಂದಮತಿ ಸಂಸಾರಬದ್ಧರ ಮನವಸೆಳೆಯುವದೈ ||೨೦||

ಬಾಳೆಗಂಬದ ಪರಿಯ ಹೋಲಿಕೆ  
 ಮೇಲು ಸರಲತೆ ಕಾಂತಿ ಬಳಕುತೆ  
 ಶ್ರೀಲಕುಮಿ ವೃದ್ಧಕರದಿ ಯೊತ್ತುತೆ ತಣೆದು ತಣಿಸುವಳ್ಳಿ  
 ಕೀಲುಗಳ ಪರಿ ನಡುವೆ ಸರಿ ಮೊಣ  
 ಕಾಲುಗಳು ಶೋಭಿಸುವು ತೊಡೆಗಳು  
 ಗೋಲು ಮೈಕಟ್ಟಿನವು ಭಕುತರು ಕೂಡಲಾಸನವುಂ ||೨೧||

ನಡುವೆ ವಿಶ್ವೋತ್ಪತ್ತಿಯ ಸ್ಥಲ  
 ದುಡುಪು ಪೀತಾಂಬರದ ಶೋಭೆಯು  
 ಬಿಡದೆ ಯಾಗಸದೊಳಗೆ ಮಿಂಚುವ ಮಿನುಗು ಕಾಣುವದೈ  
 ಒಡವೆ ಚಿನ್ನದ ರತ್ನ ಮಾಣಿಕ  
 ನಡುನಡುವೆ ಯಡುದಾರಿನಲಿ ಕಡಿ  
 ಗೊಡೆದು ಕಾಣಿಸಿ ಹೊಳೆದು ಕಣ್ಣುಗಳನ್ನು ತಣಿಸುವವೈ |೨೨|

ಕಮಲಜಾಸನ ಸುಟ್ಟಿದಾಮನೆ  
 ವಿಮಲ ನಳಿನದ ನಾಭಿಕಮಲವು  
 ತಿಮಿರಯುತ ಗಿರಿಕುಹರದಂದದಿ ನಿಮ್ಮವಾಗಿಹುದೈ  
 ಅಮುಕಿ ತ್ರೈಲೋಕ್ಯಗಳು ಶ್ರಿವಳಿಯ  
 ರಮೆಯರಸ ನುದರವಡು ಗಹನವು  
 ಸಮಿಸದಲಿ ಶ್ರೀವತ್ಸಲಾಂಛನ ಮೆರೆವ ಭೂಷಣವು ||೨೩||

ನಿಲಯವದು ಲಕುಮಿಯದು ವಕ್ಷ  
 ಸ್ಥಲವು ಕೌಸ್ತುಭ ಪದಕ ಶೋಭೆಯು  
 ಗಲಿತ ಮದನಾಗುವನು ಚಂದ್ರನು ಮೋರೆಯನೆ ಕಂಡು  
 ಕೆಳಗೆ ಮಾಡುವ ನಿನ್ನು ಮುಖ ಪರಿ  
 ಮಲ ಸುವಾಸನೆ ವೈಜಯಂತಿಯ  
 ಹೊಳವು ವಿದ್ಯುಲ್ಲತೆಯ ಪರಿಯದು ಲಖಲಖಾಟದೊಳು |೨೪|

ಅದರ ಮೇಲಣ ಕಂಠಸ್ಥಾನವ  
 ನದುರದಲೆ ಯವಲೋಕಿಸುತಿಹರು  
 ಬುಧರು ಮುನಿಗಳು ಹಾರಕೇಯೂರವನೆ ಧರಿಸುವ  
 ಮದಕರಿಯ ಶುಂಡಗಳ ತೆರದಿಂ  
 ಬದಿಗೆ ಭುಜಗಳು ನಾಲ್ಕು ಕೈಗಳು  
 ಗದೆ ಸುದರ್ಶನ ಶಂಖ ಪದ್ಮಗಳನ್ನು ಧರಿಸಿಹವೈ ||೨೫||

ಅಂಚು ಸಾವಿರದಿಂದೆ ಕೂಡಿದ  
 ಚಂಚಲಗತಿ ಸುದರ್ಶನವು ರಾ-  
 ತ್ರಿಂಚರರ ಸಂಹಾರಕರ ಕೌಮೋದಕೀ ಗದೆಯು  
 ಪಾಂಚಜನ್ಯ ವರೇಣ್ಯ ಶಂಖವು  
 ಕಾಂಚನದ ಕಾಂತಿಯದ ಪದ್ಮವು  
 ಮಿಂಚುವವು ಕೈಗಳು ಸಮರ್ಥನ ಕಾರ್ಯತತ್ಪರವು ||೨೬||

ಚಲುವ ಕರಗಳ ತುದಿಗೆ ರಾತೋ  
 ತ್ವಲದ ಪರಿಯುಗುರುಗಳು ಸೋಮನ  
 ಬಿಳಕಿನಂದದಿ ಹೊಳೆವ ತೇಜೋವಲಯ ತಾರೆಗಳು  
 ಮಿಲಿತ ಮಧುರಧ್ವನಿಯ ಕಂಕಣ  
 ವುಲಿವುವಾ ಮುಂಗೈಯ ಬಳಿ ಸಲೆ  
 ಗಳಿಗಳಂದದಿ ವಾಕ್ಯಶ್ರುತಿ ವೇದಾಂತ ಗರ್ಭವನು ||೨೭||

ಬಾಹುಗಳ ಮೇಲ್ಬಾಹು ಭೂಷಣ  
 ಮೋಹಕರ ಕಂಠಾಭರಣಗಳು  
 ದೇಹಕದ್ಭುತ ಕೊಡುತಿಹವು ಸೌಂದರ್ಯ ಸೋಜಿಗವಂ  
 ಊಹಿಸಲು ಬಣ್ಣಿಸಲಸಾಧ್ಯವು  
 ಸಾಹಸಕೆ ಮೀರಿಹುದು ಪಕ್ಷೀ  
 ವಾಹನನ ರೂಪವದು ಮನದುನ್ಮವ ಮಾಡುವದೈ ||೨೮||



ಕುತ್ತಿಗೆಯ ಮೇಲಿರುವ ಶ್ರೀಮುಖ  
 ಉತ್ತಮರು ಧ್ಯಾನಿಪರು ಹಗಲಿರ  
 ಆತ್ಯಧಿಕ ಭಕುತಿಯಲಿ ಯೇಕಾಗ್ರತೆಯ ಮನದಿಂದೆ  
 ಚಿತ್ತಹರವು ಸುನೀಲಗದ್ದವು  
 ಮತ್ತೆ ಶೋಭಿವುದೆಲ್ಲ ಕಲೆಗಳ  
 ಮೊತ್ತ ಚಂದ್ರಮನಂತೆ ಸುಖಕರ ನೋಟಕಾಗಿಹುದೈ ||೭೯||

ಎರಡು ತುಟಿಗಳ ನಡುವೆ ಹಲ್ಲುಗ—  
 ಳಿರವು ಹೊಳೆಯುತ ಕುಂದ ಸಮನಗ  
 ಳರಳಿದಂತೆ ಸುಹಾಸ್ಯಭಾವವ ತೋರಿತೊಳಗುವವೈ  
 ಬರಲು ಕರು ಕೆಚ್ಚಲ ಸಮೀಪಕೆ  
 ತೊರವು ತಾನೆಯೆ ಬಿಡುವ ಪರಿಯಲಿ  
 ಪರಮಭಕುತರ ಧ್ಯಾನಯೋಗದ ಹೃದಯಲಯವಿಹುದೈ||೮೦||

ಅತಿ ಮಧುರವಾಗಿರುವ ದಧರಾ  
 ಮೃತದ ಪ್ರಾಪ್ತಿಯ ಸವಿಸುಖದ ತರ  
 ಗತಿಯ ಬಲ್ಲವಳೊಬ್ಬ ಲಕುಮಿಯ ಪೂರ್ಣಸಮರಸತೆ  
 ಶ್ರುತಿ ಮನೋಹರ ಗಾನ ಕುಶಲತೆ  
 ಧೃತ ಮೂರಲಿ ಬೇರೊಂದು ಸುರುಚಿರ  
 ರತಿಯ ಹೊಂದಿಹುದಿನ್ನು ಶ್ರೀಹರಿ ಸನ್ನಿಧಿಯ ಪಡೆದು||೮೧||

ಬಾಲಬಾಲಿಕೆಯರ ಜೊತೆಗೆ ಗೋ—  
 ಪಾಲನಾಗುತ್ತ ಕಳ್ಳತನದಲಿ  
 ಹಾಲು ಮೊಸರನು ಕುಡಿದು ಗೋಕುಲದೊಳಗೆ ನಿತ್ಯದಲಿ  
 ಸಾಲು ಪಂಕ್ತಿಯ ಕೂಡಿ ನೀಡಿದ  
 ಮೇಲು ತರದನ್ನ ವನೆ ಸವಿದಿಹ  
 ನಾಲಿಗೆಯು ಶೋಭಿಪುದು ಘನಲಾವಣ್ಯ ಜ್ಯೋತಿಯನೆ ||೮೨||

ಸರಲ ಸುಂದರವಾದ ನಾಸಿಕ  
 ವರಳುತಿಹ ಚಂಪಕದ ಕಲಿಕೆಯೆ  
 ನಿರುತದಲಿ ಮರುತನಿಗೆ ಯಾಶ್ರಯಸ್ಥಾನಸುಖಮಯವುಂ  
 ಧರೆಯ ಮೊತ್ತ ವರಾಹನಾಗಿಹ  
 ಮುರಹರನ ಮೂಗವನೆ ಮೊದಲಿಗೆ  
 ಗರುಡವಾಹನ ಭಕುತರೆಲ್ಲರು ಧ್ಯಾನಿಸರು ಮನದಿಂ ||೮೩||

ಲಖಲಖಿತ ವಾಗೆರಡು ಬದಿಯೊಳ  
 ಧಿಕವಿರುವ ತೇಜಸ್ಸಿನಿಂದಲಿ  
 ಪ್ರಕಟ ಗಂಡಸ್ಥಲವು ಬೆಳಗಿಹುದೆರಡು ಬದಿಯಲ್ಲಿ  
 ಭೃಕುಟೆಯುಗ ವೇಂಕಟ ಸುನೀಲವು  
 ನಿಕಟದಲಿ ರೆವ್ವೆಗಳು ಚಂದವು  
 ಸುಖವಿಕಾಸದ ನಯನ ಯುಗ್ಮವದಿನ್ನು ಶೋಭಿಸುದೈ||೮೪||

ಕಮಲದೋಪಾದಿಯಲಿ ಕಾಣುವ  
 ವಿಮಲ ಶೋಭೆಯ ಕಣ್ಣುಗಳು ಭವ  
 ಭ್ರಮೆಯ ಕಾರ್ಗತ್ತಲೆಯ ಹರಿಯುವ ಕಿರಣನೆಸೆಯುವನೆ  
 ಶ್ರಮಹರವು ನವ ಜೀವನೋತ್ಸವ  
 ಸುನುನ ವರಳಿಸುವವು ಜಗತ್ತಯ  
 ಪ್ರಮುದಿತಂತಾಂ ಮಾಪ್ಪಕರುಣಾ ದೃಷ್ಟಿ ಸಂಪದವೈ ||೮೫||  
 ಕಿವಿಯೊಳೆರಡೂ ಬದಿಗೆ ಕುಂಡಲ  
 ನವಲಕರ ಮಕರಾಕೃತಿಯ ತರ  
 ದವು ಬೆಳಗುತಿಹ ಮೆಲ್ಲಗಲ್ಲಾಡುತಲಿ ಯುಭನಯದಿ  
 ಅವನಿಯೊಳಗಿನ ಭಜನೆ ಕೀರ್ತನೆ  
 ಶ್ರವಣ ಮಾಡಲು ದೀನ ಕರುಣಾ  
 ರವಗಳನೆ ತತ್ಪಾಲ ಕೇಳಲು ತತ್ಪರತೆ ತಳೆದ ||೮೬||

ಭಾಲ ಪಟಲದ ಸ್ಥಿತಿಯು ಸುಖದ ವಿ—  
 ಶಾಲ ವಾಗಿಹುದತಿ ಸುರೇಖಿತ  
 ಮೇಲು ಮಧ್ಯದಿ ಕಸ್ತೂರಿಯ ತಿಲಕವದು ಶೋಭಿಸುದೈ  
 ನೂಲು ರೇಶಿನೆಗಿಂತ ಮೃದು ನೀ—  
 ಲಾಲಕವು ವಕ್ರತೆಯ ಹೊಂದುತ  
 ಗೋಲು ವರ್ತುಲ ದರ್ಧಪರಿಯಲಿ ಶೋಭಿಕೊಡು  
 ತಿಹವೈ ||೮೭||

ಒಟ್ಟು ಮಾಣಿಕ ಮುತ್ತು ರತ್ನದ  
 ದಟ್ಟ ಹೆಣಿಕೆಯ ಚಂದದಲಿ ಹದ  
 ಗಟ್ಟಿಯಾಗಿಹ ಮುಕುಟ ಕಿರಿಟವು ಮಸ್ತಕದ ಮೇಲೆ  
 ತೊಟ್ಟನೈದೆ ಮಯೂರ ಪಿಚ್ಚವ  
 ಕಟ್ಟಿರುವ ದೇದೀಪ್ಯ ಮಾನದ  
 ಗುಟ್ಟು ಮನದಲಿ ನೆಲಿಸಲೋಸುಗ ರೂಪ ಶೃಂಗಾರಂ ||೮೮||

ಬೋಧವಾಯಿತು ನಿನ್ನ ರೂಪದ  
 ಶ್ರೀಧರನೆ ನೀನೆನ್ನ ಭಕುತಿಹ  
 ಸಾಧನಕೆ ಸತ್ಪಲವ ನೀಡಲು ಸಗುಣತನು ತೊಟ್ಟಿ  
 ತದರದಿ ಮೇಣಾರ್ಷಭಾವದೊ—  
 ಳಾಧುನಿಕ ಸೌಕರ್ಯದಲಿ ದೇ—  
 ವಾಧಿ ದೇವನೆ ಪೂಜೆಯನು ಕೈಕೊಳ್ಳು ಪ್ರೀತಿಯಲಿ ||೮೯||

ಧ್ಯಾನ ಮಾಳ್ವೆನು ಸರ್ವಭಾವದಿ  
 ಸಾನುರಾಗದೊಳಾಗು ಸನ್ಮುಖ  
 ಮೌನದಾಸನ ವರ್ಷ್ಯ ಪಾಡ್ಯಗಳನ್ನೆ ನೀಡುವೆನೈ  
 ಸ್ನಾನ ಮಾಡಿಸಿ ಮತ್ತೆ ಸುಮನಸ  
 ಧೇನುವಿನ ಪಾಲ್ಗೊಸರು ತುಪ್ಪವ  
 ಜೇನುರಸ ಸಕ್ಕರೆಯ ಪಂಚಾಮೃತದಿ ಸ್ನಪಿಸುವೆನೈ ||೯೦||

ಗಂಗೆಯನೆ ಮೇಲ್ಪ್ಸರುವಿ ಶ್ಯಾಮಲ  
 ನಂಗಹಸನವ ಮಾಡಿ ತೈಲಾ—  
 ಭೃಂಗವನೆ ಮಾಡುತಲಿ ಸುಖದ ಸುವಾಸದೆಣ್ಣೆಯನೆ  
 ರಂಗನಿಗೆ ಪೂಸುತಲಿ ಹಾಕುವೆ  
 ಮಂಗಲ ಸ್ನಾನವನೆ ಬೇಗನ  
 ನಂಗ ಪಿತನ ಮಹಿಮ್ಮ ಸೂಕ್ತಗಳನ್ನೆ ಪರಿಸುತ್ತೆ

||೯೧||

ಪುರುಷ ಸೂಕ್ತವ ವಿಷ್ಣು ಸೂಕ್ತವ  
 ಸ್ವರಸಹಿತ ಪವಮಾನ ಪರಿಸುತ  
 ಲೆರೆದು ಬಿಸಿನೀರಿನದ ಧಾರೆಯ ಮೃದುಲ ಸುಖಕರವ  
 ಒರಿಸಿ ಮೈಯನೆ ವಸ್ತ್ರ ಭೂಷಣ  
 ಕೊರಳೊಳಗೆ ಯಜ್ಞೋಪವೀತವ  
 ಪರಿಮಲದ ಗಂಧಾಕ್ಷತೆಯ ಪೂಮಾಲೆಯರ್ಪಿಸುವೆಂ

||೯೨||

ಜಲಜನಾಭನ ಮುಖ್ಯ ಪೂಜೆಯ  
 ಫಲವು ಶಿಗುವದು ತಾನೆ ತುಲಸಿಯ  
 ದಲವ ನೇರಿಸಲೊಂದು ಭಾವದಿ ದೇವನೊಲೆಯುವನೈ  
 ಲಲಿತ ಕಾಲೋದ್ಭವ ಸುಗಂಧದ  
 ಜಲಜ ಮಲ್ಲಿಗೆ ಸಂಪಿಗೆಯ ಬಕು  
 ಲಲರುಗಳ ಪರಿಮಳವ ಬೀರುವ ವೆಲ್ಲವರ್ಪಿಸುವೆಂ

||೯೩||

ಶ್ರೀಪತಿಗೆ ತರತರ ವನಸ್ಪತಿ  
 ಧೂಪಗಳ ನಾಘ್ರಾಣಿಸಲು ಸಲೆ  
 ದೀಪ ನೀರಾಜನಗಳನೆ ಬೆಳಗುವೆನು ಮೋದದಲಿ  
 ಸೂಪಶಾಸ್ತ್ರದ ಗತಿಯ ತಿಳಿದಪ  
 ರೂಪ ಪಕ್ಷಾನ್ನಗಳ ರಾಶಿಯ-  
 ಮೂಪ ರುಚಿ ನೈವೇದ್ಯವನೆ ಯರ್ಪಿಸುವೆನೈ ದೇವಾ ||೯೪||

ಆಯುರಾರೋಗ್ಯ ಪ್ರದದ ಪಾ—  
 ನಿಯವನೆ ಮಧ್ಯದಲಿ ಕೊಡುವೆನು  
 ಶ್ರೀಯತೋಧನ ಬೆಳೆಸುವಾ ತಾಂಬೂಲ ದಕ್ಷಿಣೆಯ  
 ಕಾಯ ಭೂಷಣ ಪಚ್ಚಮಣಿ ನೈ  
 ಡೂರ್ಯ ಮಾಣಿಕ ಪದ್ಮರಾಗದ  
 ಸೂರ್ಯಕಾಂತಿಯ ತೇಜ ಗೋಮೇದಾದಿ ನವರತ್ನ ||೯೫||

ಹಾರವನೆ ಸೂಡುವೆನು ಮಂಗಲ  
 ಕಾರಕ ಶ್ರೀಫಲಕದಳಿ ಖ—  
 ಜೂರ ದಾಡಿಮ ದ್ರಾಕ್ಷ ಮೊದಲಾದವುಗಳರ್ಪಿಸುವೆಂ  
 ಭೇರಿ ದುಂದುಭಿ ಕಹಳೆ ಜಾಂಗಟಿ  
 ತಾರಸ್ವರದಲಿ ಹಾಡುತಲಿ ಪಂ—  
 ಚಾರತಿಯ ಕರ್ಪೂರ ಮಂಗಲ ದೀಪಬೆಳಗುವೆನೈ ||೯೬||

ಲಕ್ಷದೀಪವ ಬೆಳಗಿ ಕುಂಕುಮ  
 ದಕ್ಷತೆಯ ವರ ಮಂತ್ರ ಪುಷ್ಪವ  
 ಪಕ್ಷಿವಾಹನ ಗರ್ವಿಸುತೆ ಸಾಷ್ಟಾಂಗವೆರಗುವೆನ್ನೆ  
 ಅಕ್ಷಯಾಶೀರ್ವಾದ ಶಿಗಲಿ ಪ್ರ  
 ದಕ್ಷಿಣೆಯ ಹಾಕುವೆನು ಮೆಲ್ಲಗೆ  
 ಲಕ್ಷ್ಮಣಾಗ್ರಜ ಪ್ರೀತನಾಗಲಿ ಸೇವೆ ಮನ್ನಿಸುತೆ

||೯೭||

ಏಳು ಜನ್ಮ ದರಿದ್ರತನ ನಿ—  
 ಮೂಲ ಮಾಡುವ ಪೂಗಿಫಲ ತಾಂ—  
 ಬೂಲ ದಕ್ಷಿಣೆ ಕೊಡುವೆನ್ನೆ ಹದಿಮೂರು ಗುಣದಿಂದ  
 ಮೀಲಿತವದಾಗಿಹುದು ಸುರುಚಿರ  
 ಶೀಲಸಂಪದ ವಿದ್ಯೆ ಯಶ ದಯ  
 ಪಾಲಿಸಾರೋಗ್ಯಾಯುಗಳ ಪ್ರಾರ್ಥನೆಯ ನರ್ಪಿಸುವೆಂ ||೯೮||

ಕೀರ್ತಿಘನ ನಿನ್ನನ್ನ ಕೊನೆಯಲಿ  
 ಪ್ರಾರ್ಥಿಸೆನು ಸನ್ನಾಮ ಧೈಯನೆ  
 ಮೂರ್ತಿ ನಿನ್ನದಗಮ್ಯ ವಾಗಿರಲೆನ್ನ ಪೂಜೆಗಳ  
 ಸಾರ್ಥಕವದಾಯ್ತೆನ್ನ ಜನ್ಮದ  
 ವಾರ್ತೆ ಮರಣದ ದೂರವಾಯಿತು  
 ಪಾರ್ಥಸಾರಥಿ ನಾಮಮಾತ್ರೆಯ ತೀರ್ಥವಘಹರವುಂ ||೯೯||

ಈ ಯಥಾವಿಧಿ ಪೂಜೆಯನೆ ಭವ—  
 ದೀಯ ಕೃಪೆಯಿಂದಲಿ ಮುಗಿಸಿಹೆನು  
 ಶ್ರೀಯವನ್ನರ್ಪಿಸುವೆನೈ ಸುಪ್ರೇರಕನು ನೀನೇ  
 ಆಯತಾಂಬಕ ಬೇಡುವೆನು ಫಲ  
 ದಾಯಿ ನಿನ್ನ ವರಪ್ರಸಾದವ  
 ವಾಯುತನಯನಿಗೊಲಿದಿರುವೆ ಯೆನಗಿನ್ನನುಗ್ರಹಿಸೈ ||೧೦೦||

ಜಯಜಯಾ ಪರಬೊಮ್ಮನೇ ಚಿ—  
 ನ್ಮಯಗುಣಾ ತೀತನೆ ಸಮರ್ಥನೆ  
 ಸುಯಶಚರಿತನೆ ಹೃದಯವಾಸಿಯೆ ರಾಮರಾಘವನೇ  
 ಭಯನಿವಾರಕ ಪಂಕಜಾಕ್ಷನೆ  
 ದಯದಿ ನೋಡು ಜಗದ್ಗುರುವೆ ನೀಂ  
 ಪಯನಿಷೇವಣ ದಕ್ಷಜಗದೋದ್ಧಾರ ಕೃತಿರತನೇ ||೧೦೧||

ಅಗಮ ಶ್ರುತಿ ಶಾಸ್ತ್ರಾದಿ ಗ್ರಂಥದ  
 ಬಗೆಬಗೆಯ ತರ್ಕಗಳ ವಚನದಿ  
 ಸುಗಮ ನೀನಿರದಿದ್ದರೂ ನಿಜಭಕ್ತ ಸಖನಿರುವೇ  
 ಮುಗಿಲಿನಂತವೃಕ್ಷ ವೃಕ್ಷನೆ  
 ಸಗುಣ ಕಮಲಾಧೀಶ ಜಯಜಯ  
 ಪ್ರಗತಿಪರ ಸುಖಮೂರ್ತಿ ಪೂರ್ಣಪರೇಶನಾಗಿರುವೇ||೧೦೨||



ಭೂತಲದಿ ನಿಜ ಭಕ್ತರಕ್ಷಕ  
ಪೂತನಾರಿ ನಿರಂಜನನೆ ಕಪಿ  
ಯೂಥನಾಯಕ ಪ್ರಿಯಪರಾತ್ಪರ ಗಹನ ಜಗಪಾಲಾ  
ಮಾತನೊರೆವೆನು ಕೇಳು ಶೂನ್ಯಾ  
ತೀತ ನಿರ್ಗುಣ ಸಗುಣ ನಟನೆಯ  
ಪ್ರೀತಿಯಲಿ ವಿಜ್ಞಪಿಸುವೆನು ಮೈಕುಂಠನಾಯಕನೇ ||೧೦೩||

ಈ ಪರಿಸ್ಥಿತಿ ಕಲಿಯುಗದ ಪರಿ—  
ತಾಪದಾಯಕ ನೋಡಲಾರೆನು  
ಶ್ರೀಪತಿಯೆ ಬೇಡುವೆನು ವರವನ್ನೊಂದು ಕೊಡುಬೇಗ  
ಈ ಪತಿತಜನ ಪಾವನೋತ್ಸುಕ  
ದೀಪ ಬೆಳಗಲಿ ನಿನ್ನ ಸ್ತೋತ್ರ ಸ—  
ರೋಪಕಾರಿಯಿದಾಗಿ ಯುಳಿಯಲಿ ಸತತ ಜನರೊಳಗೆ||೧೦೪||

ಕಾಡದಿರಲಿ ಪ್ರಪಂಚ ಬಾಧೆಯು  
ಮಾಡುವವನಿಗೆ ಗ್ರಂಥ ಸಠಣವ  
ಬೇಡುವವನಿಗೆ ಶಿಗಲಿ ಧನವದು ವಿಜಯಕೀರ್ತಿಯುತಂ  
ಕೇಡು ನಿರ್ಧನತನವು ಪೋಗಲಿ  
ಕೂಡಿ ಬರಲಿ ಮನೋರಥವು ಗಡ  
ಪಾಡುವವನು ಸಮೃದ್ಧನಾಗಲಿ ನಿನ್ನ ದಯದಿಂದೆ ||೧೦೫||

ಭಗ್ನವಾದ ಮನೋರಥವು ನಿ-  
 ರ್ವಿಘ್ನವಾಗಿಯೆ ಸಿದ್ಧವಾಗಲಿ  
 ಲಗ್ನವಾಗಲಿ ಮಡದಿ ಸುಖ ಮನ ಸೋತ ಕಾಮುಕನ  
 ಮಗ್ನ ವಿಷಯಾಧೀನ ಮನವು  
 ದ್ವಿಗ್ನವಾಗದೆ ವಿರತಿಯಲಿ ಶ-  
 ತ್ರುಘ್ನ ನಗ್ರಜ! ನಿನ್ನ ಮರೆಯದೆ ಕಾಲಕಂಠಿಸಲಿ ||೧೦೬||

ಅಕ್ಕರದಿ ನಲಿದಾಡಿದರು ಮನೆ  
 ಮಕ್ಕಳಿಲ್ಲದೆ ಸುಖಿಸಲಾಗದು  
 ನಕ್ಕು ನಗಿಸುವ ಮೊಗವು ಮಗುವಿನ ನೋಡಬಯಸುವವ  
 ತಕ್ಕ ಪುತ್ರಾರ್ಥಿಗೆ ದೊರೆದು ಘನ  
 ಜೊಕ್ಕ ಪಂಡಿತ ಭಾಗ್ಯವಂತನು  
 ಮಿಕ್ಕ ಬಾಳಲಿ ನೂರು ವರುಷದ ಮೇಲೆ ದೃಢತನುವು ||೧೦೭||

ವಿಜಯಿಯಾಗಲಿ ದೀಪಕನು ಕುಲ  
 ಸುಜನ ನೆಂದನವರತ ಕೀರ್ತಿಯ  
 ನಿಜಪಿತೃ ಸೇವೆಯೊಳು ರತಿಯತ್ಯಂತ ಪಿಡಿದಿರಲಿ  
 ತೃಪ್ತಿಸಿ ದಂಭವಾದಾರನಾಗಲಿ  
 ದ್ವಿಜವರರು ಸರ್ವಜ್ಞನೆನ್ನಲಿ  
 ಭಜನೆ ನಿನ್ನದು ನಿತ್ಯ ಮಾಡುವ ತನುಜನನ್ನೀಯೆ ||೧೦೮||

ಇಷ್ಟ ಸಾಧ್ಯವದಾಗ ಲೆಲ್ಲವು  
 ಸೃಷ್ಟಿಯೊಳಗಿನ ಭಜಕಜನ ವ್ಯಾ-  
 ಧಿಷ್ಟನಾ ವ್ಯಾಧಿಯನೆ ಕಳೆದು ಪಶಮನದಾರೋಗ್ಯಂ  
 ಕುಷ್ಟ ಮೇಣ್ ಕ್ಷಯರೋಗವೆಲ್ಲವು  
 ಸ್ಪಷ್ಟವಾಗಿಯೆ ವಾಸಿಯಾಗಲಿ  
 ನಷ್ಟಕರ ಬೇನೆಗಳಪ ಸ್ಮಾರಾದಿಗಳು ತೊಲಗಿ ||೧೦೯||  
 ಭೋಗ ದುರ್ಧರ ದೂರವಾಗಲಿ  
 ರೋಗಗಳ ಬಾಧೆಗಳು ನಿಲ್ಲಲಿ  
 ಯೋಗದಭ್ಯಾಸವದು ಸಾಗಲಿ ಗ್ರಂಥ ಪಠಣ ಫಲಂ  
 ಆಗಿ ಬಡವನು ಭಾಗ್ಯವಂತನು  
 ರಾಗದಿಂದ ಸಮಸ್ತ ಸಭೆಯದು  
 ಬೇಗ ವಶವಾಗಲಿ ಪಠಿಸಲೀ ಗ್ರಂಥ ಭಕ್ತಿಯಲಿ ||೧೧೦||  
 ಶತ್ರುಗಳ ನಿಃಪಾತವಾಗಲಿ  
 ಪುತ್ರ ಪೌತ್ರ ಸಮೃದ್ಧಿಯಾಗಲಿ  
 ಮಿತ್ರರಾಪ್ತೇಷ್ಟರುಗಳದು ಸಹ ಪೀಡೆ ತಗುಲದಲಿ  
 ಕತ್ರಿಯೊಳು ಪೇಚಿನೊಳು ಶಿಗದೆ ಸು—  
 ಸೂತ್ರ ಪಾರಾಗಲಿ ಪ್ರಪಂಚದಿ  
 ಧಾತ್ರಿಯೊಳಗೀ ಸ್ತೋತ್ರ ಮಹಿಮೆಯು ಶ್ರದ್ಧೆಗಾಸ್ತ  
 ದೆವೈ ||೧೧೧||

ಸಾರ್ಥಕವದಾಗಲಿ ಪ್ರಚುರ ವಿ—  
 ದ್ವಾರ್ಥಿಗಲ್ಲವು ವಿದ್ಯೆದೊರೆಯಲಿ  
 ಕೀರ್ತಿಬೆಳಗಲಿ ಸಾಧು ಸಾಧೂನೆಂದು ಜಗದೊಳಗೆ  
 ಧೂರ್ತ ಮೇಣ್ಣ ಕಪಟಗಳ ಕೃತಕದ  
 ವಾರ್ತೆ ಪೀಡೆಯು ಯುದ್ಧದಲಿ ಸಹ  
 ಮೂರ್ತ ಶಸ್ತ್ರಾಸ್ತ್ರಗಳ ಭಾಧೆಯು ತಾಗದಂತಿರಲಿ ||೧೧೨||

ಅಂತಕಾಲದಿ ಪ್ರಕಟನಾಗುತೆ  
 ಸಂತವಿಸು ನಿಜ ಭಕ್ತ ಮನವನೆ  
 ಗ್ರಂಥದೊಳು ನಿಜ ನಿಷ್ಠೆಯುಳ್ಳ ಮುಮುಕ್ಷು ಭಜಕನಿಗೆ  
 ಇಂತು ಪ್ರಾರ್ಥಿಸಿದಾಗ ಧೋಕ್ಷಜ  
 ಕಂತು ಪಿತ ವೇಂಕಟರಮಣ ಹಂ  
 ನಿಂತು ಮತ್ತೆ ಪ್ರಸನ್ನ ಚಿತ್ತನು ವರವನೀಡಿದನೈ ||೧೧೩||

ನುಡಿದನಾಗಳೆ ವಚನ ನಿಶ್ಚಯ  
 ಪಿಡಿಯುವದು ಹಗಲಿರಳು ಭಾವದಿ  
 ದುಡಿದು ವಿಶ್ವಾಸದಿ ಪಠಣವನೆ ಮಾಡಲೊಮ್ಮನದಿಂ  
 ನಡಿಸಿಕೊಡುವೆನು ಮಾಡಿದಿಚ್ಛೆಯ  
 ತಡೆಯದಲೆ ಕ್ಷಣಮಾತ್ರ ಮರೆಯದೆ  
 ಕಡೆತನಕ ಋಣಭಾಗಿ ಯಾಗಿರುವವನ ಸಂನಿಧಿಯ ||೧೧೪||

ಏಕಮಂಡಲ ಪಠಣಮಾತ್ರದಿ  
 ಲೋಕದೊಳಗಿನ ಸಕಲ ಕಾಮನೆ  
 ಪ್ರಾಕ್ತನದಿ ದುರ್ಲಭವದಾದರು ಸಾಧ್ಯವಾಗುವದೈ  
 ಏಕವಿಂಶತಿ ದಿನ ಪಠಣ ಫಲ  
 ಪಾಕುಧನ ಶಿಗುವದು ಧನಾರ್ಥಿಗೆ  
 ಶೋಕ ಪೀಡೆ ಕ್ಷಯಾದಿ ರೋಗಗಳೆಲ್ಲ ಪೋಗುವವೈ ||೧೧೫||

ಆರು ತಿಂಗಳ ಪಠಣದಲಿ ಸುಕು-  
 ಮಾರ ಕನ್ಯೆಯು ಲಭಿಸಲಾತಗೆ  
 ಮೂರು ತಿಂಗಳ ಪಠಣದಲಿ ಪುತ್ರಾರ್ಥಿ ಕಾರ್ಯವದುಂ  
 ನೇರವಾಗಿಯೆ ಸಿದ್ಧಿಸುವ ನಿ-  
 ಸ್ತಾರ ಸ್ವಮುಖದಿ ತಿಳಿಸಿ ಜಗದಾ-  
 ಧಾರ ಶ್ರೀಹರಿ ವಚನ ನಿಜಭಕ್ತನಿಗೆ ಕೊಟ್ಟಿರಲೂ ||೧೧೬||

ಅನುಭವದಿ ತಿಳುಕೊಂಡು ತನ್ನಯ  
 ಮನವ ಶ್ರೀಹರಿ ಭಜನ ಕೆಳಿಸುವ  
 ಗುಣವು ಸಲೆಭವರೋಗ ಭೇಷಜವಾಗಹುದು ಹಿತದಿಂ  
 ನೆನೆದು ಭಗವದ್ಗುಣದ ಸಂಕೀ-  
 ತನವೆ ಕಲಿಕಾಲದಿ ಮೊರೆಯುವದು  
 ತನಗೆ ಲಾಭವದಾದ ಬಳಿಕನುಮಾನ ತೊಲಗುವದೈ ||೧೧೭||

ಈ ಧರಣಿತಲ ದೊಳಗೆ ಕಥೆ ಪ್ರ-  
 ಲ್ಪಾದನೊಬ್ಬನ ನಾಮನಿಷ್ಠೆಯು  
 ನಾದರದಿ ಕೊಂಡಾಡಿ ಹರಿಸಿಹರೆಲ್ಲ ಭಾವಿಕರು  
 ಶ್ರೀಧರನು ನಿಜಭಕ್ತ ಸಂಕಟ  
 ಬಾಧೆಯನೆ ಪರಿಹರಿಸಲೋಸುಗ  
 ಹಾದು ಕಂಬದೊಳಿಂದ ಬಂದನು ಭಕ್ತವತ್ಸಲನು ||೧೧೮||

ಆನೆ ಮೊಸಳೆಯು ಬಾಯೊಳಗೆ ಮುಂ  
 ಗಾಣದಲೆ ಪೇಚಾಡಿ ಬಳಲುತೆ  
 ನೀನೆ ಬಿಡಿಸುವನೊಬ್ಬ ಧೊರೆಯೆಂದೆನುತ ಮೊರೆಯಿಡಲು  
 ದೀನ ನಾಕಾಂತವನೆ ಕೇಳುತ  
 ಶ್ರೀ ನಿಕೇತನ ಪೋದ ಧಾವಿಸಿ  
 ಸಾನುರಾಗದೊಳಲ್ಲಿ ಭಕ್ತೋದ್ಧಾರ ಮಾಡಿದನೈ ||೧೧೯||

ಅರ್ಧದಲಿ ಬಿಡಲಾರ ನೆಂದಿಗು  
 ದುರ್ದಶೆಗೆ ಶಿಲುಕಿರುವ ಭಕುತನ  
 ದುರ್ಧರಾಪತ್ತನ್ನೆ ಕಳೆಯುವ ನೋಡಿ ಬರುತಲ್ಲೇ  
 ಇರ್ದು ಗೋಕುಲದೊಳಗೆ ರಕ್ತಸ  
 ಮರ್ದನವ ಮಾಡಿಹನು ಹರಿ ಗೋ—  
 ವರ್ಧನೋದ್ಧರ ನೆನಿಸಿ ವ್ರಜಜನರನ್ನು ತಣಿಸಿಹನೈ ||೧೨೦||

ಇಂದಿಗಾದರು ಕಾಲಕಾಲಕೆ  
 ತಂದೆ ತಾಯ್ನುಳ ತೆರದಿ ಸ್ನೇಹದ  
 ಹೊಂದಿಕೆಯ ಪಿಡಿದಿಹನು ನಿಜಜನರಲ್ಲಿ ಸಂತತದಿ  
 ಮುಂದಿರುವ ಕರುವಿನೊಳು ಧೇನುವಿ—  
 ನಂದದಲಿ ವಾತ್ಸಲ್ಯಯುತ ಸ್ವಾ—  
 ನಂದಕಂದನನಾಥ ನಾಥನು ಕೃಪೆಯ ಸಲಿಸುವನೈ ||೧೨೧||  
 ಅನ್ಯ ಮಾತುಗಳೇಕೆ ಶ್ರೀ ಚೈ—  
 ತನ್ಯಘನ ವೈಕುಂಠನಾಯಕ  
 ಧನ್ಯ ಜಗತೀತಲವ ಮಾಡಲು ಧರೆಗೆ ಬಂದಿಹನೈ  
 ಪುಣ್ಯಕರ ಶೇಷಾದ್ರಿಯೊಳಗೆ ಹಿ—  
 ರಣ್ಯಗರ್ಭನ ವಾಸ ವಿಹುದು ಜ—  
 ಘನ್ಯ ವಿಷಯ ಪಿಪಾಸೆ ತೃಪ್ತಿಸುತ ಯಾತ್ರೈ ಮಾಡು  
 ವದೈ ||೧೨೨||

ಸ್ವಾಮಿ ಪುಷ್ಕರಣಿಯ ತಡಾಗದಿ  
 ನೇಮ ನಿಷ್ಠೆಯ ನಡಿಸಿ ಶ್ರೀಹಂ  
 ನಾಮಘೋಷದಿ ಸ್ತೋತ್ರಪಠಣವ ನಿತ್ಯಸಾಗಿಸಲು  
 ಕ್ಷೇಮಕರ ನಿಜಮೋಕ್ಷಮಂದಿರ  
 ಧಾಮದೊಳು ಸುಖಬಡುವದೆಲ್ಲವ  
 ಪಾಮರನು ಪರಮಾತ್ಮಕೃಪೆಯೊಳಸಾಧ್ಯವಂ ಪಡೆವಂ ||೧೨೩||

ಭಾವಯುತ ಮಾನವನ ಹಿತ ಪ—  
 ದ್ವಾವತೀ ಪತಿ ವರದರಾಜನು  
 ಶ್ರೀವಿವೇಕ ವಿಚಾರ ಸ್ಥಿತಿಗಳನೆ ನೀಡುವನೈ  
 ಈ ವಿಷಯದೊಳು ಶಂಕೆ ಪಿಡಿಯದೆ  
 ದೇವ ಬ್ರಹ್ಮಾದಿಕರು ಸುರಮುನಿ  
 ಸೇವಿಪರು ಯೋಗಿಗಳು ತ್ರೈಲೋಕ್ಯವದು ಭಜಿಸು  
 ವದೈ ||೧೨೪||

ಮೋಸವಲ್ಲಿದು ತಿಳಿಯುವದು ಕೈ  
 ಲಾಸ ನಾಥನು ನಾಮಪರ ಸಂ—  
 ದೇಶವನೆ ಕೊಡುತಿಹನು ಕಾಶೀನಾಸ ಮಾಡುತಲಿ  
 ಕೇಶವನ ಸ್ಮರಣೆಯಲಿ ಸುಖವು ವಿ—  
 ಶೇಷ ಪೂರ್ಣಾನಂದ ಪ್ರೇಮದ  
 ವಾಸಲಾಗಿರುತಿಹುದನುಷ್ಠಾನವಲಿ ಪಡೆಯುವದೈ ||೧೨೫||  
 ಪದ್ಯ ಪಾಠಾನುಭವ ಮನನ ಸು—  
 ವಿದ್ಯನಾಗುತ ದೇಹಭಾವನೆ  
 ಸದ್ಯದಲಿ ತೋರೆದೇಕ ಚಿತ್ತವದಾಗಲನುಭವಕೆ  
 ಮಧ್ಯರಾತ್ರಿಯ ಸಮಯದೊಳು ಸಲೆ  
 ವಿದ್ಯಮಾನ ಚತುರ್ಭುಜನು ಹರಿ  
 ಹೃದ್ಯ ಚೈತನ್ಯಭನ ತಾನೆಯೆ ಮುಂದೆ ನಿಲ್ಲುವನೈ ||೧೨೬||



ಪ್ರಸ್ತುತದಿ ತಾನಷ್ಟ ಭಾವದಿ  
 ವಸ್ತುಕವನವನೆದುರು ಮಣಿಸುತೆ  
 ಹಸ್ತ ಕಮಲಗಳನ್ನು ಮುಗಿದು ವರಪ್ರಸಾದವನೆ  
 ಸ್ಪಷ್ಟ ಚಿತ್ತದಿ ಮನದ ಬಯಕೆ ಪ್ರ  
 ಶಸ್ತವಾಗಿಯೆ ಬೇಡಿಕೊಂಬುದು  
 ವಸ್ತು ಭಗವದ್ಭಾವದಲ್ಲಿ ನಿಮಗ್ನನಾಗುವದೈ ||೧೨೭||

ಸರ್ವತಂತ್ರ ಸ್ವತಂತ್ರ ಶ್ರೀಹರಿ  
 ಯುರ್ವಿಯೊಳು ವ್ಯವಹಾರ ಮಾಳ್ವನು  
 ನಿರ್ವಹಣೆಯಾತನದೆಯಿಂದ ಬಳಿಕ್ಕ ಮನುಜಕ್ಕತಿ  
 ಉರ್ವರಿತ ಭಾವದಿ ಸಮರ್ಪಿಸಿ  
 ಗರ್ವರಹಿತರು ಕೋವಿದರು ಗಂ—  
 ಧರ್ವ ಕಿನ್ನರಯಕ್ಷ ಸುರಮುನಿ ದಾಸ್ಯಭಾವನೆಯ ||೧೨೮||

ಪಿಡಿದು ನಡೆವರು ಭಾನುಪಾವಕ  
 ರುಡುಪತಿಯ ತೇಜವದು ಮೂಲದಿ  
 ಕಡಲಶಯನನದೆಂದ ಬಳಿಕ ಮನುಷ್ಯಮತಿಗತಿಯು  
 ಬಿಡದೆ ಶ್ರೀಹರಿ ಪ್ರೇರಣೆಯ ಪರಿ  
 ವಿಡಿಯನವಲಂಬಿಸುತೆ ನಡೆವುದು  
 ನುಡಿದಿರುವ ಶಬ್ದಗಳ ಪೇಳಿಯೆ ಬರೆಸಿಹನು ಹರಿಯೂ||೧೨೯||

೪೪

ಶ್ರೀ ವೇಂಕಟೇಶ ಸ್ತೋತ್ರಂ

ಸ್ವಾಮಿ ತಾನಾಗತಲಿ ಮನ ಚಿಂ—  
ತಾಮಣಿಯೆ ಶಬ್ದಗಳ ನುಡಿಸಿದ  
ರಾಮನಾಮೆಯುಪಾಖ್ಯ ರಾಘವದಾಸಗೊಲಿಯುತಲಿ

ಈ ಮಹೀತಲದಲ್ಲಿ ಸ್ತೋತ್ರವು  
ಕಾಮಧೇನುವದಾಗಿಹುದು ಹರಿ  
ನಾಮಸುಧೆಯನೆ ಕರೆದು ಪೂರೈಸುವದು ಬಯಕೆ

ಗಳಂ ||೧೩೦||

ಶ್ರೀ ವೇಂಕಟೇಶ ಸ್ತೋತ್ರಂ ಸಂಪೂರ್ಣಂ

